

STEVEN SPIELBERG DIGITAL YIDDISH LIBRARY

NO. 09266

# GABRI UN DI FROYEN

---

David Pinski



THE MAX PALEVSKY  
YIDDISH LITERATURE COLLECTION



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)





2/3 פונט

גאפרי און די פרויען

איז בוך־פארם ערשיענענע ווערק פון דוד פינסקי.

דראמען:

אויזיק שעפמעל.

די מוטער.

פאמיליע זבוי.

יענקעל דער שמועד.

גאברי און די פרויען.

מיט זיענערפאָהנען.

דער פרעמדער (דער אייביגער איד).

דער שטומער משיח.

ערצעלונגען:

צוויי בענד.

נייע ערצעלונגען.

דאָס אידישע דראַמאַ

(אין אַבאָאָנדלונג).

דוד פינסקי

## גאפרי און די פרויען

א שפיעל אין דריי אקטען  
און פיער סצענען.

נייע אויפלאגע

פערלאג „נייע ביהנע“  
ניו יארק  
1916

Copyright, by David Pinski, 1916



פערזאנען:

גאברן.

גאאיל.

די קליינע.

לעם.

דער פאטער.

די מוטער.

צייט און אָרט: ווען עס איז און וואו עס איז.



## ערסטער אקט

ערסטע סצענע.

א) בלומען-פלאץ אין א פארק. אין מיטען א גרויסע, רונדע בלומען-קלומבע, אין וועלכער די פערשיעדענסטע בלומען זיינען אויסגעזעצט נאך פערשיעדענע פיגורען און צייכנונגען. רעכטס און לינקס, פארנט און הינטען, פיהרען צו דער קלומבע פיער שטראהלען-וועגען. די גראז-ערד, וועלכע זיי שליעסען איין, ענדיגט זיך ביים וועג, וועלכער געהט ארום דער קלומבע, האלברונד, ארומגעשטעלט מיט הויכע הארטענ-זיעס-קוסטען. די זייטען פון די וועגען זיינען אויך בעזעצט מיט הויכע ארומגעשאַרענע קוסטען. ווייט הינטען שטעהט א בלומען-הויז מיט א גלעזערנעם דאך און גלעזערנע ווענד. די גראז-ערד פאר דעם בלומענהויז איז אויסגעזעצט מיט קליינע גרופען פון פערשיעדענפארביגע בלומען.)

ל ע ם (א יונגער ארבייטער פון א יאהר זיעכצעהן, מיט א לאנגער נאז צווישען איינגעצויגענע לייס-פארביגע באקען, אין א גראָבען ליי-ווענטמעם העמד און גראָבע לייווענטמענע הויזען, שטעהט ביי דער פארנסטער וואַנד פון דעם בלומענהויז, בעשעפטיגט מיט די דאָרט אייבי-געפלאַנצטע בלומען און זינגט אין האַלבען קול, פויל און שלעפעדיג):

בלומען, בלומען אומעטום,

וואו איך קעהר און ווענד מיך;

שכור ווער איך פון דעם דופט,

זייער פראַכט פערבלענדט מיך.

רויזען, לייליען, נעגעלעך,

טיולפען און יאָסמינען...

רויט און ווייס און בלוי און גאַלד —

עס פערגעהן די זינען.

דער פאטער (א מאן פון א יאָהר פופציג מיט אַ גרויסען באַרד און געדיכטע וואַנצען, אין וועלכע עס זיינען שוין פאַראַן אַ סך גרויע האָר, אין אַ דינעם ליווענטענעם העמד און דינע זומער-הויזען, וועלכע זיינען אַרײַנגערוקט אין הויכע שטיפעל, מיט אַ גרויסען שטרויענעם פאַרמערהוט אויפ'ן קאָפּ, קומט אָן פון דעם פאַרנסטען וועג רעכטס, שטאַרק אויפגערעגט און שרייט צו לעס'ען): העי דו, דיך זוך איך!

לעם (דערוינגענדיג גראָד די לעצטע ווערטער, שרייט צוריק):  
איך האָב מיך נישט בעהאַלטען.

דער פאטער: זאָלסט זיך מיר נישט ווערטלען. דו וועסט שוין כאַפּען ביי מיר גענוג אזוי אויך. לאָז אָב דיין אַרבייט און קום געהענמער צו מיר. איך דאַרף צו דיר נישט שרייען.

לעם (לאָזט אָב זיין אַרבייט, נישט ווילענדיג, און ווענדט זיך לאַנגזאַם צום געהן, אונטערזינגענדיג אונטער דער גאַז. מען הערט נאָך די פּאָלגענדע ווערטער פון דעם ליעד):

וועלכע לייעב איך, ווייס איך ניט,  
'ך חיות מיך מיט אַלע...

דער פאטער: געה שנעלער, זאָג איך דיר, און קום און גיב מיר ענטפער.

לעם (צוקומענדיג געהנמער): ענטפער? איך? איהר האָט ביי מיר דאָך גאַרנישט נישט געפרעגט.

דער פאטער (א שפּרייז טהוענדיג איהם אנטקעגען, מיט כעס): דו וועסט שוין גלייך הערען. — און בריינג מיך נישט ארויס פון געדולד! דאָס האָסטו דיר פאַר דינע רעד! (פאַטשט איהם.)

לעם (כאפט זיך פאר דער באק, א ביסעל איבעראשט): איז דאָס די פראגע? דאָרף איך דאָרויף ענטפערען?

דער פאטער: קריגסט גלייך נאָך איינעם, און ווערסט נאָך מעהר געשלאָגען. זאָג מיר, וואָס ווייסטו פון גאאיל'ן און גאברין?

לעם: פון גאאיל'ן און גאברין?

דער פאטער: פון גאאיל'ן און גאברין, יא! דו האָסט עס געהערט! זאָג מיר, וואָס ווייסטו?

לעם: וואָס איך ווייס?

דער פאטער: יא, וואָס דו ווייסט! וואָס דו ווייסט!

לעם: ווייס איך וואָס? וואָס ווייס איך? איך ווייס דען וואָס?

דער פאטער: אין דעם פינסטערען קעלער וועל איך דיך איינשליעסען, און דו וועסט ביי מיר צופוילט ווערען לעגענדיג דאָרטען. איך וועל דיר אַנטון אלע צרות און ענויים! דו וועסט מיך געדיינקען, וואָרט! דו ווילסט מיר נישט זאָגען, מאכסט זיך תמעוואַמע, אָבער איך ווייס שוין פון אַלץ. דו ביזט געוועזען זייער גאנצער שליח, זייער צעטעל-טרענגער. זייער גאנצער צונויפ-בריינגער ביזטו געוועזען! זאָלסט מיר גלייך זאָגען, האָסטו אַרומ-געטראָגען צעטלעך צווישען זיי? זאָלסט דיך נישט דערוועגען צו לייקענען! איך וועל דיך שלאָגען און ממית'ן.

לעם: האָב איך דען עפעס געלייקענט? האָב איך דען געזאָגט, אז נישט?

דער פאטער: אַהא, האָסטו יאָ געטראָגען? האָסטו

יאָ געטראָגען! טיק נאָ דיר זשע איין אויפנאָב אויף דיין שכר הליכה. (רייסט איהם פאר דאָס האָר און שלאָגט איהם.)

לעם: איך לייקען! איך לייקען!

דער פאָטער: דו לייקענסט! וואָס לייקענסטו?  
 דו לייקענסט, אז דו האָסט געטראָגען צעטעלעך צווישען זיי?  
 אז דו האָסט געהאַלפּען צוזאַמענפאַרען מיין טאָכטער, די טאָכטער  
 פון דיין בעל-הבית, מיט דעם עלענדען קנעכט? וואָס לייקענסטו,  
 וואָס?

לעם: איך לייקען נאָרנישט, אָבער איהר רייסט מיך פאר  
 די האָר...

דער פאָטער: איך וועל דיר נאָך די צונג אויך  
 ארויסרייסען, די פיס וועל איך דיר אַבשלאָגען, די הענד וועל  
 איך דיר אויסדרעהען...

לעם (וויינעריש): א שיינער תכלית וועט פון מיר ווערען.

דער פאָטער: דו וועסט וויסען, ווי אָבצוטון אַזעלכע  
 מעשים הינטער מיין רוקען. — זאָג מיר, וואו פלעגען זיי זיך  
 צונויפקומען, מיין טאָכטער מיט'ן קנעכט?

לעם: וואו זיי פלעגען זיך טרעפען.

דער פאָטער: איז דאָס אפשר איין ענטפער? דו  
 ווילסט מיך נאָך מאַכען צום נאר? זאָלסט מיר רעדען קלאָרע  
 דיבורים! זאָג מיר, וואו.

לעם: איך האָב געענטפערט קלאָר. איינמאָל האָב איך  
 זיי געזעהן אין דעם הויכען קאָרן, איין אנדערס מאָל ביים זוים  
 פון וואַלד, און צווישען די קוסטען, דאָרטען, וואו זיי זיינען גע-

דיכטער, און אויף הינטער דעם שטאַל, ווען איהר זייט געוועזען  
בעשעפטיגט אין פעלד.

ד ע ר פ אָ ט ע ר : זאָל דיך! ... דאָס ביזטו אַלץ געוועזען  
דער צונויפֿפיהרער? דאָס האָסטו זיי צוגעשטעלט, וואו זיי דארפֿען  
יעדעס מאָל זיך טרעפֿען!

ל ע ם : וואָס האָב איך געוואוסט? זיי האָבען מיך גע-  
שיקט און איך בין געגאנגען. פֿון וואָגען זאָל איך וויסען, אז  
איהר ווייסט דערפֿון נישט?

ד ע ר פ אָ ט ע ר : זיי האָבען דיר דאָך מסתמא אָנגע-  
זאָגט, דו זאָלסט קיינעם נישט דערצעהלען. ווי אזוי האָסטו גע-  
קאָנט בעהאַלטען פֿון מיר אזא זאך? דו שטיק נכפה, דו! דו  
וואָרים! דו ענדים! דו פיפֿערנאָטער!

ד י מ ו ט ע ר (א פֿרוי פֿון עמליכע און פיערציג, לייכט אָנ-  
געטאָן אין אַ ציצענעם קלייד און בלוזע, מיט אַ ווייסען ליינענעמען  
זון־הוט אויפֿ'ן קאָפּ, קומט געאוילט אויף דעמזעלבען וועג, וואָס פֿריער  
דער פֿאָטער, אין גרויסער אויפֿרעגונג): איז עס טאקע אמת?  
פלעגען זיי זיך טאקע טרעפֿען? דאָס שטיק אונגליק איז געוועזען  
זייער צווישענטרעגער?

ד ע ר פ אָ ט ע ר : אמת, אמת, אַלץ אמת! דאָס האָסטו  
אזוי אויפֿגעפֿאָסט! ווען די אלטע האַלב־בלינדע דיענסט וואָלט  
עס נישט געוואָהר געוואָרען... און ווער ווייס, אפשר וועלען מיר  
שוין סיי זיי סיי באלד דארפֿען ניאַנטשען זיך מיט'ן קינד פֿון  
אונזער אמאָליגען אויפֿזעהער.

ד י מ ו ט ע ר : איך האָב אויפֿגעפֿאָסט אזוי פיעל, ווי-  
פיעל דו. איך זיין אויף נישט לעדיג און האָב אנדערע מאַככות

ווי נאָר נאָכצוקוקען, וואוהין דיין טאָכטער געהט. אָבער דאָס שטיק פֿורענויות — צורייסען דאָרף מען עס אויף שטיקער, ווען נישט ער...

ד ע ר פ א ט ע ר : ער וועט שוין ביי מיר קריגען זיין לויין. (צו לעס'ען). וואו איז זי אַצינד, וואו? וואו שמעקט זי אַצינד מיט'ן קנעכט? זי איז שוין לאַנג אוועק פון דער היים, און דו מוזט דאָך וויסען, וואו זיי האָבען אָבגערעדט. דו זאָג מיר אָדער איך צורייב דיר אויף אַש. (גיט איהם אַ שטויס).

ד י מ ו ט ע ר (גיט איהם אַ שטויס): אָדערן וועל איך פון דיר ציהען! די נשמה וועל איך פון דיר אַרויסזעצען! קרע-פירען וועסטו ביי מיר פון הונגער! זאָלסט שוין זאָגען, וואו זי איז!

ד ע ר פ א ט ע ר (שטויסט איהם): זאָלסט מיר שוין רעדען!

ד י מ ו ט ע ר (שטויסט איהם): שטומען וועט ער! זעה, ווי ער קוקט אונז אָן, ווי ער וואָלט נישט פערשטאנען, וואָס מען רעדט צו איהם.

ד ע ר פ א ט ע ר : דו זאָנסט צו ניין?

ל ע ס : וואָס זאָל איך זאָגען?

ד י מ ו ט ע ר : זעהסט, וואָס זאָל ער זאָגען, וואָס!

ד ע ר פ א ט ע ר : זאָלסט מיר זאָגען, וואו זיי זיינען.

ל ע ס : איך ווייס נישט, צו איך ווייס עס?

ד ע ר פ א ט ע ר : וואָס זיינען דאָס פאר אַ ווערטער?

ד י מ ו ט ע ר : קאָנסטו איהם נישט מאַכען, ער זאָל

דייטליכער רעדען?



דער פאטער: דאס וועל איך אָבער גלייך.  
 לעם: אז זיי רעדען אָב איינס, מיינען זיי עפעס אַנדערס.  
 ווען זיי זאָגען צו טרעפען זיך ביי די קוסטען, מיינען זיי גאָר דעם  
 קאָרן. יעדעס מאָל מאכען זיי אָב צווישען זיך עפעס אַנדערס,  
 און קיינמאָל זיינען זיי נישט דאָרטען, וואו איך האָב איהם אָדער  
 איהר אַנגעזאָגט צו זיין.

די מוטער: זעהסט, ער איז דאָך געוועזען זייער...  
 דער פאטער: וואָס אַרט דיך, ער וועט שוין זיינס  
 האָבען. דו זאָג מיר נאָר, וואו האָבען זיי זיך היינט געדארפט  
 טרעפען?

לעם: ביים שייער.

דער פאטער: און דאָס זאָל בעדייטען?

לעם: דאָס ווייס איך נישט.

דער פאטער: איך וועל דיך מאכען צו רעדען.

לעם: דאָס האָב איך קיינמאָל נישט געוואוסט.

די מוטער: דו וועסט עס גלייך דערוויסען.

דער פאטער: איך טרייב דיך אַוועק פון מיין הויף,  
 קרעפירען זאָלסטו ווי אַ הונד. אָבער צוערשט וועסטו נאָך פינ-  
 סטערען ביי מיר אין קעלער, ווארט! — וואָס טוען זיי, ווען זיי  
 קומען זיך צונױף?

די מוטער: האָסטו זיי געזעהן צוזאַמען? ווי האָסטו  
 זיי געזעהן? ווי שטעהען זיי? ווי זיצען זיי? ווי—ווי...

לעם: איך האָב מיך קיינמאָל צו זיי נישט צוגעקוקט.

די מוטער: פון איהם וועסטו שוין קיין זאָך נישט דער-  
 געהן. פאַר וואָס געהמסטו זיך נישט צו איהם?

דער פאטער (שלאגענדיג איהם): דעם אמת זאלסטו  
מיר זאגען! דעם אמת! דעם אמת!

די מוטער (שלאגענדיג): דאָ האָסטו דיר פאר אַלע  
דיינע שליחות! דאָ וועסטו וויסען, ווי צו זיין אַ צונויפבריינגער  
און אַ צוזאַמענפאַרער!

דער פאטער: דאָס איז דיר אַלץ איין אויפגאַב, עס  
וועט נאָך קומען מעהר און ערגער.

די מוטער: מאָנסט דיר שוין אליין גראָבען אַ קבר,  
און וואָס טיעפער. אַ לעבעדיגען וועלען מיר דיך בעגראָבען.

דער פאטער: און יעצט מוזען מיר לויפען זוכען זיי.

די מוטער: פון אונטער דער ערד אפילו אויסזוכען זיי.

דער פאטער: איך אין איין זייט און דו —

די מוטער: איך לויף דאָך צום שויער.

דער פאטער: לויף איך צום וואַלד. (צו לעם'עו.) און  
דו זאלסט מיר אויך לויפען זוכען זיי. און געפינסטו זיי, זאלסטו  
גאַרנישט זאגען, נאָר קומען און רופען מיך.

די מוטער: און מיך.

דער פאטער: איך לויף צום וואַלד.

די מוטער: און איך צום שויער.

דער פאטער: גלייך זאלסטו מיר לויפען.

לעם: איך האָב בלומען דאָרטען געלאָזען ליעגען. עטליכע  
היאצינטען.

דער פאטער: לאָז די בלומען.

די מוטער: זיי וועלען שוין וואַקסען אָהן דיר.

דער פאטער: לויפען זאלסטו מיר. — איך לויף צום  
וואלד. (איילט אוועק לינקס פארנט.)

די מוטער: און איך צום שויער. (צו לעס'ען.) טראָג  
דיך, הערסטו! (איילט אוועק רעכטס הינטען.)

לעם (בעשאפט זיך די גליעדער, דעם קאָפּ, פּרובט זיך, צו זיצען  
איהם די צייגער פעסט אין מויל, און שאַקעלט מיט'ן קאָפּ): איך  
וואָלט געוועזען אַ בעלן צו וויסען, וויפיעל קלעפּ איך האָב געקראָגען.  
עך—עך—עך... אָך—אָך—אָך... אָך—אָך—אָך... זיי האָבען דאָר-  
טען אַ גוטע צייט און איך האָב קלעפּ. — געפינט מען זיי אָבער,  
וועלען זיי אויף האָבען. עך—עך—עך... אָך—אָך—אָך... וואו  
געהט מען זיי זוכען? (טויטעלט מיט'ן פינגער צו אַלע פּיער וועגען,  
ווי ער וואָלט געוואָרפען גורל. דער פינגער בלויבט שטעחן נאָך פּאַרנט  
רעכטס, און ער געהט אוועק אַהין. אַ וויילע איז דער פּלאַץ לעדיג.  
באַלד שפּרינגט ארויס פון הינטער דעם בלומען-הויז מיט געלעכטער  
גאָאָל, אַ יונג מיידעל פון אַ יאָהר ניינצען, לויכט זומערהויב אָנגע-  
טאָן, דעם צאָפּ אַראָבגעלאָזען, אַ גרויסען ליווענטענעם זון-הוט אין האַנד,  
און לויפט איבער'ן גראָז צו דער קלומבע. הינטער איהר יאָגט זיך  
גאָברי, אַ יונגער מאַן פון אַ יאָהר פינף און צוואַנציג מיט אַ קלוינעם  
בלאָנדען בערדעל, אין אַ ווייסען זומערהעמד, לויכטע הויזען אין הויכע  
שטיפעל און שטרויענעם הוט.)

גאָאָל (מיט איין איינגעהאלטענער שטימע, לויפענדיג און  
לאַכענדיג): דו וועסט מיך נישט כאַפען! דו וועסט מיך נישט  
כאַפען!

גאָברי (נאָך איהר, אויך מיט איין איינגעהאלטענער שטימע):  
איך וועל דיך שוין! איך וועל דיך שוין! (זיי לויפען אַרום דער  
קלומבע.)

גאאירל: דו וועסט מיך נישט! דו וועסט מיך נישט!  
 גאבריי: נאָך אַ שפרונג, און איינס—צוויי—דריי — און  
 אַט ביזטו שוין...

גאאירל (דעקט זיך אַרויס ביי איהם פון האַנד): אהא —  
 האַהא — האָסט נאָך נישט! האָסט נאָך נישט!

גאבריי: איך וועל דיך שוין — איך וועל — אַט ביזטו  
 שוין אין מיינע — (ער כאַפט זי, נעהמט זי ליידענשאַפטיג אַרום פון  
 הינטען און בעדעקט זי מיט פייערדיגע קוסען, איבערביגענדיג איהר  
 קאפ צו זיך. אַ וויילע בלויבען זיי שמעהן גאַנץ פּערגליווערט אין אַ קוס.)  
 גאאירל (אַברויסענדיג זיך פון גאַבריי'ן, לאַכענדיג): האָסט  
 מיך אָבער נישט אזוי שנעל געכאַפט.

גאבריי: אָבער דאָך.

גאאירל: עטש, עטש, איך לויף בעסער פאַר דיר.

גאבריי: אָבער איך האָב דיך דאָך געכאַפט.

גאאירל: עטש, עטש, איך לויף בעסער פאַר דיר.

גאבריי: און אפשר האָב איך גאַרנישט געוואָלט דיך  
 אזוי שנעל כאַפען?

גאאירל: אהום!

גאבריי: איך האָב ליעב געהאַט דיין האַרציג לאַכען אין  
 דיין לויפען, און האָב ליעב געהאַט דיין שטימע אין דיין לויפען.  
 דאָס איז זיסער מיר געוועזען ווי מוזיק, און איך האָב געוואוסט,  
 אַז וואָס ליינער מיר וועלען לויפען, אַלץ זיסער וועט אונז זיין  
 דער קוס ביים כאַפען.

גאאירל (לאַכט האַרציג): און איך האָב געפיהלט פון  
 ווייטען שוין דייע הענד אַרום מיר, און מיר איז געוועזען אזוי

ווארם פון דער בעריהרונג. און דו האָסט מיך געכאפט, ווייל  
איך האָב דיך אזוי געפיהלט.

גאכרי: און דיינע באַקען ברענען יעצט אזוי, און דיינע  
אויגען גליהען, און מיין אָטעם שטאַקט... דו הערסט, איך קאָן  
שוין באַלד נישט רעדען.

גאאיל (שטיפעריש): ביזט מיר אזוי פון לויפען.

גאכרי: פון לויפען? איך מיר? דאָן דאַרף דאָס לויפען  
לאַנג לאַנג געדויערן. איך ווער נישט אזוי שנעל מיר. גרויף אָן  
מיינע מוסקולען, זיי זיינען ווי פון אייזען. זיי קאָנען לאַנג וואָס  
אַריבערטראָגען. (ווייך און צאַרט.) אָבער מיין האַרץ קלאַפט פון  
דיין נאָהנטקייט, דאָס פייער פון דיינע באַקען ברענט אין מיין  
בלוט. — קום לאַמיר אונז צוועצען, דאָ הינטער דעם האַרטענ-  
זיעס־קוסט. — אזוירוי. (זיי זעען זיך רעכטס.) דעם קאַפּ  
לעג איך אוועק ביי דיר אויף דער ברוסט, אזוירוי — און איך  
מאָך צו די אויגען, און דו בויג איבער דיין קאַפּ איבער מיר, און  
טראָג מיר צו דיינע ליפּען. שטיל, שטיל. (זיי גיעסען זיך צונױף  
אין אַ קױס.) ווי אַ שטילער שאַטען שוועבט איבער מיר, און איך  
פיהל דיך מיט אלע מיינע אברים. ווי זיס דיין אָטעם איז. איך  
פיהל דאָס שטראַהלענדיגע גליק, וואָס שוועבט איבער דיין רייצענ-  
דען פנים'לע, אין האַרצען טיעף דרינגט מיר אריין דיין שמייכעל...  
דו! דו!... דו שווינגסט און קוסט מיך מיט די אויגען.

גאאיל (לעגט צו איהם שטיל צו איהרע ליפּען):

גאכרי: דיינע ליפּען זיינען פאַר מיר געוועזען יעצט איין  
איבעראַשונג, און דורך מיינע גליעדער איז עס דורכגעלאָפּען ווי  
אַ בליץ.

גאאיל: דו, ליבער...

גאברוי: ניין, רעד נישט. איך ליעב אצינד דיין שטייל-  
 קייט. לאָז מיך אליין רעדען. איך רעד און הער דיין שטילקייט.  
 דו עטעמסט זי ארויס פון זיך, און אין איהר איז איינגעוויקעלט  
 דיין גאנצע ליעבע, און זי צוגיעסט זיך איבער מיר, שוועבט איר  
 בער מיר, טראָגט זיך ווי אַ וואַרמער, וואַרמער הויך.

גא איל (גאנץ שטיל): דו, ליעבער...

גאברוי (דריקט זיך צו איהר): דאָס איז געוועזען שטילער  
 ווי די שטילקייט. דאָס איז געוועזען גוט. רעד צו מיר מעהר אזוי...  
 רעד צו מיר מעהר אזוי...

גא איל (גאנץ שטיל, קוים ארויסאַטמענדיג די ווערטער): דו  
 ליעבער! ליעבער, ליעבער... איך קאָן נישט רעדען... איך  
 קאָן נישט רעדען... הערסטו ווי מיין האַרץ קלאַפּט? דאָס וויל  
 צושפּרונגען ווערען פאַר גרויס בליק און ליעבע. (זי דריקט זיך צו  
 איהם צו מיט די ליפען.) און יעצט ווערט מיין האַרץ שטיל, שטיל.

גאברוי: יאָ, שטיל, שטיל. שטיל ווי יענער ערסטער בליק  
 פון דיניע האַרציג-שעמעוודיגע אויגען, אָן וועלכען איך האָב דער-  
 קאַנט, אז דו ליעבסט מיך. יעצט זעה איך איהם וויעדער און לעב  
 איהם וויעדער איבער. איך זעה דעם ברונען און אַרום איהם אלע  
 פעלדארבייטער און פעלדארבייטערקעס, און דו קומסט-צו, איר  
 בערצובריינגען מיר די לעצטע שליחות פון דיין טאַטען.

גא איל: און דו, ננב'ל, האָסט מיך נאָך געפרעגט, צו  
 האָט נאָך דער טאַטע נישט געהאַט קיין אַנדערן צו שיקען?

גאברוי: דיין בליק איז מיר געוועזען די ערסטע כשורה  
 פון דיין ליעבע, און איך האָב געוואָלט אַ צווייטע אין דעם אויפ-  
 פלאַקערען פון דיניע באַקען.

גאאיל: יא, איך בין רויט געוואָרען ווי צונטער, און איך האָב מיך שיער נישט צוואוינט.

גאברוי: די פערעלעך אין דיינע אויגען האָבען מיר אין גאנצען אַרויסגעגעבען דיין סוד.

גאאיל: און אין דיינע אויגען האָט גלייך אויפגעבליצט דער זיעגער.

גאברוי: און די אונענדליך-גרויסע פרייד.

גאאיל: פון דיינע בליקען האָב איך דיין ליבע: נישט דערקאָנט. מיר האָט זיך געדאַכט, אז דו לאַכסט מיך אויס.

גאברוי: און דו ביזט נאָך רויטער געוואָרען, און מיין נשמה האָט געלאַכט און געשריען און געוויכצט!

גאאיל (דריקענדיג איהם צו זיך): או—ו—ו! (קוקט איהם אָן מיט אַ גליקליכען שמייכל).

אַ קורץ שווייגען.

גאאיל (שמיל מיט לאַסקע): צום וויפיעלמען מאָל רעדען מיר דאָס איבער?

גאברוי: צום וויפיעלמען מאָל? האָבען מיר וועגען דעם ווען גערעדט? און מיט די זעלבע ווערטער? דאָס איז מיר ניי, ווי יעדער קום פון דיינע ליפען, און רעדען מיר וועגען דעם, לעב איך עס אויך איבער. עס איז מיר אַלץ, ווי אַ לאַנגער, לאַנגער טאָג. אַ טאָג, אין וועלכען די לייכטענדיגע, לאַכענדיגע זון איז אויף קיין רגע נישט אָבגעטראָמען פון דעם הימעל, און מיין נשמה האָט אויף קיין אויגענבליק נישט אויפגעהערט צו יויכצען.

גאאיל: מיין ליבער, ליבער... ווען נור מיניע עלטערן...

גאברוי (זעצט זיך ראש אויף): דיינע עלטערן!

- גאאיל: יא, ווען זיי וואָלטען נור נישט —  
 גאבריי: דעם וואָלקען אויף אונזער הימעל פּערגעס איך  
 נאָר צו אָפּט. (קוקט זיך אַרום.) ווען זיי געפינען אונז דאָ...  
 גאאיל: אוי, וואָלט עס געוועזען...  
 גאבריי: דו ציטערסט?  
 גאאיל: יא. איך ציטער אין יעדעם אבר.  
 גאבריי: וואָלטען זיי אונז איינמאָל פאַר אַלעמאָל ענט-  
 דעקט...  
 גאאיל: בעהיט אונז גאָט!  
 גאבריי: איינמאָל וועט די זאך דאָך מוזען געשעהן.  
 גאאיל: וואָס שפעטער... וואָס שפעטער...  
 גאבריי (לעגט וויעדער אוועק זיין קאָפּ אויף איהר ברוסט):  
 יא, וואָס שפעטער. און דערוויילע וועלען מיר געניסען אונזער  
 ליעבע אין איהר גאנצער פולקייט און איהר גאנצער זיסקייט, און  
 רעדען וועלען מיר פון נעכטען, פון אלע די פּערגאנגענע נעכטענס,  
 און דערמאָנען וועלען מיר אונז יעדען געגעבענעם קוס, יעדע דורכ-  
 געלעבטע לאַסקע, און רייכער וועלען מיר מאכען דאָס היינט.  
 גאאיל: יא, יא. אָבער איך פּערגעס די עלטערן און  
 טראַכט וועגען אונזער גאַנץ לעבען. איך וויל רייכער מאַכען אונזער  
 היינט מיט דער ווייטסטער צוקונפט.  
 גאבריי: און אז דו פּערגעסט נישט די עלטערן?  
 גאאיל (זיפּצט אויף).  
 גאבריי: טראַכטסטו דאָן פון צושיעדען ווערען?  
 גאאיל: ווען איך טראַכט וועגען די עלטערן, וויין איך



א סך. און דו טראכסט גאָר קיינמאָל נישט וועגען זיי? טראַכסט  
גאָרנישט וועגען אונזער צוקונפט?

גאברוי: איך שרעק מיך פאר איהר נישט. זאָל קומען,  
וואָס זאָל קומען. ווען דו זאָלסט נור זיין שטאַרק.

גאאיי: (זיפצט).

גאברוי: דו זיפצסט? — יאָ, הם. — ניין, ניין, לאָמיר  
אונז דאָס היינט נישט פערשמערען. אַ קום! אַ קום אויף גיד!

גאאיי: (בווגט זיך איבער איהם איבער, און זיי גיעסען זיך  
צונויף אין אַ קום).

לעם (קומט אָן אויף דעם זעלבען וועג, אויף וועלכען ער איז  
שוועק): עך—עך—עך... אָך—אָך—אָך...

זיי (שפרינגען אויף).

לעם (קוקט זיי איבערראַשט אָן): זעה, איהר זייט גאָר דאָ?  
און מען זוכט אייך אַרום שדים ווייסען וואו.

גאאיי: (מיט שרעק): מען זוכט אַרום?

גאברוי: ווער זוכט אַרום?

לעם: ווער? דער טאַטע, די מאַמע.

גאאיי: דער טאַטע! די מאַמע! זיי האָבען זיך דער-

וואוסט? ווי אַזוי האָבען זיי...

לעם: וואָס מאַכט עס אויס, ווי אַזוי. זיי ווייסען שוין,  
און דאָס איז אַלץ. (צו גאברוי.) און דו געה בעסער אַזעק פון  
דאַנען. מען וועט דיך נאָך דאָ געפינען.

גאברוי: איך קאָן נישט אַזוי. מיר דאַרפען נאָך וואָס

בערעדען. דו שטעה און היט, צו עמיץ קומט.

לעם: אזוי גאר? געפין איך אייך, דאָרף איך עס גלייך  
אָנזאָגען דעם בעל הבית אָדער דער בעל-הבית'טע.

גאָאיי: אוי, דאָס וועסטו דאָך נישט!

גאָבריי: דו ווילסט דאָך מיך נישט האָבען פאר אַ שונא.

לעם: דער בעל הבית האָט מיך שוין געשלאָגען, און די  
בעל הבית'טע האָט מיך שוין געשלאָגען, און דער בעל הבית וועט  
מיך נאָך שלאָגען, און די בעל הבית'טע וועט מיך נאָך שלאָגען,  
און זיי טרייבען מיך אַוועק פון הויף, און פינסטערן וועל איך אין  
קעלער, און איך דאָרף מיר שוין גראָבען אַ קבר...

גאָבריי: דו שרעק זיך נישט, איך נעם דיך אין מיין שוין.

לעם: דו ווילסט געשלאָגען ווערען פאר צווייען? דאָס  
וואָלט מיך שוין נישט געארט.

גאָבריי: דו געה און היט, שמעה שמירה, און זאָרג נישט  
פאר דאָס, וואָס וועט זיין מיט דיר.

לעם: דאָס איז לייכט געזאָגט. דערוויילע טוט מיר דער  
רוקען וועה.

גאָאיי: לעם, טייערינקער, געה, געה...

לעם: וואוהין זאָל איך געהן? זיי קאָגען אָנקומען פון  
אלע זייטען. און ווי קאָן איך מיך צורייסען אויף אלע זייטען?

גאָבריי: געה אַרום, געה אין קרייז.

לעם: און בין איך דאָ, וועלען זיי אָנקומען פון דאָרטען,  
און בין איך דאָרטען....

גאָבריי ( שטרענג ): דו געה...

לעם: וואָרט, איך קרייף ארויף אויף יענעם עפעלכויס.  
פון דאָרטען קאָן איך זעהן און הערען...

גאברוי: נור צו אונזער אָרט ווער טויב און בלינד.

לעם: די בעל הבית'טע זאָגט שוין לאַנג, אז איך זעה נישט, וואָס עס טוט זיך אונטער מיין נאָז. אז מען האָט אזא גרויסע נאָז ווי איך, ווי קאָן מען עפּים זעהן, וואָס אונטער איהר טוט זיך?

גאברוי: געה שוין, געה!

לעם: זאָג בעסער, קריך שוין, קריך! א נה, קום גיב מיר נור דעם ערסטען הייב.

גאברוי (געהט מיט לעס'ען נאָר רעכטס).

לעם (קלעטערענדיג): קוקט נישט, גאאיל, קוקט נישט, איך שעם מ'יך. — איין אויסגעצייכענטער אָרט. דערוויילע וועל איך נאָשען איין עפעל. — אום—ם—ם, א זויערער. איך קריג א בויך וועהטאָג.

גאברוי (אָנקומענדיג צוריק): דו זיך דאָרטען און שטום.

לעם (עסענדיג): מו—הו—ם—ם, ווי א פיש.

גאברוי (צו גאאיל'ען): נו, און וואָס יעצט?

גאאיל: וואָס — יעצט?

גאברוי: יעצט מוזט דו דיך בעווייזען.

גאאיל: יעצט מוז איך מ'יך — — יאָ.

גאברוי: דו ליעבסט מ'יך אין דער ווייטסטער צוקונפט — און זאָל היינט די ליעבע איבערגעריסען ווערען?

גאאיל: בעסער שטארבען.

גאברוי: דאָס הייסט אויך, די ליעבע איבעררייסען. בע סער לעבען און...

גאאיל: איך וועל מ'יך וואַרפען די עלטערן פאר די פיס.

גאברוי: וועסט נישט פיעל דערגרייכען. זיי זיינען צו שטאַלץ, און איך בין פאר זיי צו נידריג: זייער געוועזענער אויב זעהער!

גאאיל: איך וועל וויינען פאר זיי, איך וועל בעטען רחמים.

גאברוי: נישט, נישט. טראכט ווייטער, ווייטער.  
גאאיל (געבראָכען): איך וועל אנטלויפען פון זיי, איך וועל אוועקגעהן מיט דיר!

גאברוי: אה, דאָס איז גוט! יעצט האָב איך דיר, יעצט האָסטו מיר געשיינקט די צוקונפט.

גאאיל: דיינע בין איך. דיינע וועל איך שטענדיג זיין. האָסטו געצווייפעלט אין דעם?

גאברוי: איך האָב עם געוויס. ווי האָב איך אנדערס געקאָנט? דו ליבעסט דאָך דיינע עלטערן.

גאאיל: יא, איך לייעב מיינע עלטערן, אָבער טויענד מאָל מעהר לייעב איך דיר. צו האָט דען ווען מיין הארץ אזוי גע- שלאָגען, ווען איך האָב אַרומגענומען מיין מוטער, און איז מיר דען ווען דער אָטעם אזוי פּערגאַנגען פון דעם טאַמענס קוס? עם ציעהט מיך צו דיר מיט טויענדער נישט-צו-זעהענדיגע קייטען, און דיינע בין איך, דיינע אויף אייביג.

גאברוי: מיינע ביזטו, מיינע אויף אייביג.

גאאיל: איך געה מיט דיר, וואוהין דו וועסט מיך פיה- רען. און זאָלען די עלטערן מיך פּערשילטען, דיין לייעבע וועט איבערוועגען אַלע קללות, און רוהיג און גליקליך וועל איך זיין אונ- טער דיין שוץ.

גאברו: דו וועסט מיט מיר נאך קיינעם מעהר נישט  
ביינקען.

גאאיל: דו וועסט מיר זיין מיין אלץ.

גאברו: און דו מיר.

גאאיל: איך פיהל, מיין ליעבע צו דיר איז אונערליך.

גאברו: און מיינער זעה איך אויך קיין סוף נישט. אף,  
איך זעה שוין אונזער לעבען. איך האב שוין לאנג עם אָבגעפלא-  
נעוועט. אין א ווייט, ווייט לאנד וועלען מיר אוועק, ווען מיר  
וועלען עם מוזען. א לאנד, וואו איינער קאן קריגען ערד, וויפיעל  
ער וויל אליין. דאָרטען וועלען מיר אונז בעזעצען, ווייט פון אלע  
מענשען, אין טיעפער איינזאמקייט, איך און דו, און דו און איך...  
לעס: און איך! און איך!...

גאברו: יא. און די קליינע, מיין פערשטאַרבענעם פריינד'ס  
יתומה'לע, וואָס איך ערציה אויף. דו האָסט דאָך גאַרנישט געגען  
דעם, איך זאָל זי נעמען מיט?

גאאיל: דאָרפסטו עם דען פרעגען?

גאברו: זי איז א שוין און קלוג קינד.

לעס (מיט שרעק): די בעל הבית'טע קומט!

גאברו און גאאיל (שפרינגען אָב איינס פון דעם אַנד-  
דערן און קוקען זיך אַרום אין אלע זייטען אין גרויסער אויפֿרעגונג).  
לעס: זי איז נאָך ווייט, זי איז אויפ'ן וועג פון שויער.

גאאיל: אוי, ווי בין איך דערשראָקען!

גאברו: מיר בלייבען דאָ, מיר ווארפען זיך צו איהרע  
פיס, מיר בעמען זי...  
גאאיל: ניין, ניין, דו נישט. דיין אָנזעהן וועט אַריי-  
ניין.

טרייבען זי אין ווילדען כעס, די ריהרענדסטע טרערען וועלען איהם נישט אויסלעשען.

גאָברֿי: דאָן בלויבסט דו אַליין, בענגענעסט זי. איך קריך ארויף אויף יענעם בוים. (צויגט נאָך לינקס.) אין זיין געדיכטער קרוין וועט מיך קיין אויג נישט בעמערקען.

לעס: זאָל איך אַראָבגעהן אונטערשטופען דיך? און נאָכ־דעם וועסטו מיך.

גאָברֿי (צו גאַאיל'ן): זיי רוהיג נור, מיין ליעב. האַלט פעסט דיך. און קומט אַ גינסטיגע מינוט, בין איך ביי דיר.

לעס: טראָג דיך אָב. זי קאָן דיך באַלד דערזעהן.

גאָברֿי (צו גאַאיל'ן קוסענדיג זי): דו געדיינסט מיך, געדיינסט אונזער ליעבע. (פערשווינדט נאָך לינקס.)

לעס: ווי אַ מאַלפּע קלעמערט ער. הו, ווי געשיקט ער איז. שא, זי איז שוין דאָ. יעצט ווער איך וויעדער שטום.

גאַאיל (אין אויפֿרעגונג, לאָזט זיך צו דער פון רעכטס הינטען אַנקומענדיגער מוטער).

די מוטער: זעהסט, דו ביזט דאָ! געפונען דיך, האָ? אַליין גאָר? פון וואַנען קומסטו, זאָג! וואו ביזטו געלעגען בע־האַלטען מיט דיין — מיט דיין — מיר ווייסען שוין פון אַלץ. זאָלסטו זיך נישט דערוועגען צו לייקענען.

גאַאיל: מוטער!

די מוטער: אַהא, איז עס טאַקע אמת?

גאַאיל: האָסטו ווען געליעבט, דאָן פֿרעג ביי מיר נישט מעהר.

די מוטער: צו האָב איך ווען געליעבט? דאָס פרענסטו  
נאָך, דו! אָבער איך האָב געליעבט דיין טאטען!  
גאאיל: יא, דו האָסט געליעבט איינעם, וועלכער איז  
ווערט געוועזען געליעבט צו ווערען. מיין הארץ זאָגט מיר, אז איך  
ליעב אויך אזא איינעם.

די מוטער: א קנעכט ליעבסטו, א קבצן.  
גאאיל: האָסטו געליעבט דעם טאטען פאר זיין רייכטום  
און זיין יחוס?  
די מוטער: דו קוק נאָר אָן זי, די חכמה! מען דאַרף  
ליעבען נאָר זיינס גלייכען.

גאאיל: מיין גלייכען איז — איין אנדער פרוי.  
די מוטער: זעה נאָר, ווי דאָס ווערטעלט זיך. מאכט  
זיך, ווי זי פערשטעהט מיך נישט. איך רוף דעם טאטען באַלד.  
ער וועט דיר שוין אלץ דערקלערען, ווארט.

גאאיל: דו ערנער דיך נישט, מוטער, רעג דיך נישט  
אויף. איך פערשטעה דיך גוט, איך האָב אָבער געזאָגט דעם אמת.  
און איז אונז שוין בעשערט צו פערליעבען זיך אין א מאן, דאן  
פרעגט דאָס הארץ נישט, אין וועלכען. דו האָסט געדאַרפט די  
מענער צולאָזען צו מיר מיט צעמעלעך אָנגעקלעבטע: „אין דעם  
פערליעב דיך“, „אין דעם פערליעב דיך נישט“. און וואָלסטו דאָס  
געטאן, מיין הארץ וואָלט דאָך נישט געפאלגט און וואָלט געליעבט  
נור דעם, ווער וואָלט שטאַרקער געמאַכט עס שלאָגען. (נעמט אַרום  
די מוטער.) מוטער! מוטער!

די מוטער (שטופט זי אָב פון זיך): דו געה אוועק פון  
מיר! דו לאָז מיך אָב!  
גאאיל: ניין, ניין, מאמעלע, דו הער מיך דאָך נאָר אויס.

איך ליעב דיך שטארק און דו ליעבסט מיך, און דארפסט מיך נישט אזוי שטויסען פון זיך. דו זאג אליין: איז דער טאטע געוועזען דער איינציגער מאן, וועלכען דו האסט אָנגעטראָפּען אין דיין נאנצען מיידעלשען לעבען? פיעלע זיינען זיי געוועזען. איך קען נאך אייניגע, וועלכע דו האסט מיר פערטרויט, אז זיי זיינען גע- וועזען פערליעבט אין דיר. פון זיי זיינען א פאך נאך שענער פאר'ן טאטען...

די מוטער: זעה אקארסט! ביזט טאקע א גרויסע מבינטע!

גאאיל: און דו האסט געהאט און האסט נאך יעצט דיינע אויגען בלויז פאר'ן טאטען. פון אלעמען האט דיין הארץ זיך אָבגעשטעלט בלויז אויף איהם.

די מוטער: ווייל ער איז געוועזען דער שענסטער און דער בעסטער און דער ווערטפולסטער פון אלע. זיין נאנג אליין איז דאך געוועזען א חיות אָנצוקוקען. היינט זיין רעדען, זיין שטימע, זיין גאנג בענעמען זיך. אלץ אין איהם האט געבעטען זיך, מען זאל איהם אויסקוסען די גליעדער.

גאאיל: און דאס פיהל איך אלץ צו איהם — צו גאבריי. די מוטער: זאלסט מיר זיין נאָמען נישט דערמאָנען! הערסטו! א קבצן, א קנעכט, א איך ווייס נישט וואָס — ווי קומסטו צו איהם? ווי קומט ער צו דיר?

גאאיל: דו זעהסט דאך... זעהסט דאך, מאמעלע!

די מוטער: וואָס זעה איך? איך זעה גאָרנישט. איך זעה, אז דו ביזט א גרויסער נאָר און מען דארף פון דיר אַרויס- שלאָגען דיין נאַרישקייט. דו זאלסט דיר איהם אַרויסשלאָגען פון קאָפּ, הערסטו! זאלסט איהם פערנגעסען, זאלסטו איהם!



גאָאָיִל: רייס מיר אויס מיין האַרץ, אויב דו קאָנסט.  
די מוטער: איך וועל איהם אָבער ארויסרייסען ביי  
דיר פון האַרצען.

גאָאָיִל: ווי קאָנסטו אזוי האַרט רעדען, דו, וועלכע האָט  
אַליין געליעבט?

די מוטער: לאָז מיר מיין לייעבע צו רוה! דו שענ-  
דעסט זי, ווען דו בריוונסט זי אַרויף אויף דיינע ליפען! דו געה  
מיר גלייך אַהיים! איינשליעסען וועלען מיר דיר, די ליכטיגע  
וועלט וועסטו ביי אונז נישט אָנזעהן.

גאָאָיִל: בעגראָב מיך שוין צוגלייך...

די מוטער: דו וועסט דיר שוין ארויסשלאָגען פון קאַפּ  
דיין לייעבענים. און אז עס וועט קומען דיין אמת'ער בעשערטער...

גאָאָיִל: פון וואָנען ווייסטו, אז דאָס איז נישט גאָבֿרי?  
די מוטער: זיין נאָמען זאָלסטו מיר נישט דערמאָנען,  
האָב איך דיר געזאָגט, הערסטו! זיין נאָמען זאָלסטו מיר נישט  
דערמאָנען! און געה גלייך אַהיים. אז נישט, וועל איך דיר  
אוועקשלעפען פאַר די האָר.

גאָאָיִל: איך וועל געהן.

די מוטער: געה גלייך און שנעל! וואָס ריהרסטו זיך  
נישט? איז ער ערגעץ דאָ?

גאָאָיִל: זעהסט דאָך.

די מוטער: מסתמא ערגעץ-וואו בעהאלטען. (קוקט  
זיך אַרום.) הינטער די קוכטען, אויף אַ בוים.

גאָאָיִל: ביזט דאָך אָנגעקומען — פֿלוצלונג. האָסטו  
איהם געזעהן?

די מוטער: וואָס ווייס איך, וואָס! געה גלייך אהיים!  
דער טאטע לויפט אַרום איבער וואַלד און פעלד און זוכט דיך.  
איך געה איהם געפינען און אָנזאָגען, אז דו ביזט אַוועק אהיים.

גאָאָל (ברעכט אויס אין טרערען).

די מוטער: מיט דעם וועסטו מיך נישט ריהרען. אויף  
דעם האָב איך מיך געריכט. דו זאָג אַליין, טאַכטער, איז דאָס  
שיין פון דיר צו נעמען און פערליעבען זיך אין דעם, וואָס איז  
געוועזען אונזער אויפזעהער. דאָס איז דאָך די גרעסטע בושע.  
פאַר חרפה וועלען מיר אונז דאָך דאַרפען בעגראָבען לעבעדיגער-  
הייט. דו פאַלג מיך און שלאָג דיר איהם אַרויס פון קאַפּ. קאַנסט  
זיין זיכער, אז מיר וועלען נישט איינגעהן אויף דעם, מיר זאָלען  
אפילו וויסען, איך ווייס נישט וואָס. איך נישט, און דער טאטע  
אַ ודאי נישט. איך האָב נאָך מיט דיר גערעדט ווי מיט אַ מענ-  
שען, דער טאטע וואַלט דיך שוין לאַנג אַוועקגעשלעפט פאַר די  
האַר אהיים און — און... טיך געה שוין בעסער אהיים, זאָל ער  
דיך דאָ נישט געפינען. איך וועל איהם זאָגען, אז דו ביזט שוין  
לאַנג אין דער היים. איך וועל איהם בעטען, ער זאָל דיך נישט  
אַנריהרען. געה אהיים, מיין טאַכטער, געה אהיים.

גאָאָל: איך וועל שוין געהן. לאָז מיך כאַטש גוט אויס-  
וויינען זיך. דאָס מאַנסטו מיך דאָך לאָזען.

די מוטער: נאַרישקייט. דיין גאַנצער געוויין איז אַ  
נאַרישקייט.

גאָאָל: מוטער, ווי קאַנסטו אזוי? מוטער!

די מוטער: נו, טיך וויין, טיך וויין. וויין דיך אויס  
און געה אהיים. זעה, אז איך און דער טאטע וועלען קומען אין

שטוב, זאָלסטו שוין זיין אין דער היים. (קוקט זיך אַרום.) צו איז  
ער דאָ נאָר נישט בעהאַלטען?  
נאָ אַי ל (וויינט שטאַרקער).

די מוטער (טריקענט זיך אויך די אויגען): אָי, נאָר,  
נאָר! נישט קשה, וועסט אונז נאָך דאַנקען. — הער אויף, הער  
אויף. מאַכסט מיך אויך צו וויינען. אָבער דיר וועט גאָרנישט  
דערפון אַרויסקומען. — נאָ, הער אויף צו וויינען און געה גלייך  
אַהיים. איך געה געפינען דעם טאַטען. (טריקענט זיך די אויגען  
און אוילט אַוועק נאָך לינקס פאַרנט.)

נאָ אַי ל (קוקט איהר נאָך און שרייט אויס האַרצרויסענד):  
מוטער!

די מוטער (מאַכט אַוועק מיט דער האַנד און פערשווינדט  
מיט נאָך שנעלערע טריט).

נאָ אַי ל (ציהט זיך אויס אויפ'ן גראָז און וויינט היסטרעיש).  
לעם (פון בוים): הערט אויף, הערט אויף. איך ווין  
שוין אויף. איהר צורייסט מיר מיין האַרץ. און די מאַמע געהט  
און וויינט אויך. זי הערט נישט אויף צו ווישען זיך די אויגען.

נאָכרי (קומט שנעל צו): ליעבע, ליעבינקע! הער אויף,  
הער אויף. איך לאָז דיך פריי, ווין נור נישט אַזוי... הער אויף,  
ליעבינקע...

נאָ אַי ל: גלייך, גלייך. דאָס האָב איך מיך צוועגענט  
יעצט מיט מיין מוטער.

נאָכרי: דאָס האָסטו—?

נאָ אַי ל: יאָ. (שטעהט אויף.) נעם דו מיך אַוועק, גלייך,

יעצט, אָט ווי איך שמעה. עק וועלט געה איך מיט דיר. דיין לעבען וויל איך טהיילען, און ווי אָרם דאָס זאָל נישט זיין. ווילסטו מיך נעמען?

גאָברוי: דו פרענסט? — ליעבע! איך בין שוין לאנג גרייט דיר צו צונעמען, ווי דו שמעהסט און געהסט. האָב איך דיר געליעבט פון דינע ניטער וועגען? האָב איך דען ווען גע-טראַכט פון דיין טאַטען'ס רייכטום? דיר ליעב איך — דיר נור אליין. נאָך דיר ביינקט מיין נשמה, נאָך דיר לעכצט מיין הארץ, נאָך דיר טראַג איך מיין גרויסען דורסט!

גאָאיר: טיט קום, טיט קום! לאַ'מיר שנעל אַוועק.

גאָברוי: יא, קום שנעל! א קום נור וועל איך דיר גלייך געבען, בעזיעגלען זאָל ער די פערנאנגענהייט און אַריבערפיהרען אונז אין די גליקליכע צוקונפט. אין מיינע אָרמס, געליעבטע, טייערע, הארץ און נשמה! (ער כאַפט זי לוידענשאַפטליך אַרום און זיי פּעראייניגען זיך אין אַ לאַנגען קום.)

לעם (הוסט אַב אַ פאַר מאָל. זיי לאַזען זיך נישט שמערען).

גאָאיר: אה, יעצט קום!

גאָברוי: יעצט קום!

גאָאיר (מוט אַ געבראַכענעם קול): זיי געזונד, מאַמעלע! זיי געזונד, טאַטעלע! (לעגט אַוועק דעם קאַפּ אויף זיין אַקסעל און וויינט).

גאָברוי (גלעט זי).

גאָאיר (שטאַרקט זיך): דאָס איז אַלץ. נישט מעהר וויינען. יעצט געהער איך דיר, און דו ביזט מיין אייביגע פרייד. איך געה אַוועק מיט דיר מיט אַ לייכטען האַרצען. איך פיהל מיך גליקליך, און פרייד גיעסט זיך דורך מיינע אַרען. איך קאָן

יעצט שרייען און יויכצען. (מיט א געבראָכענער שטימע.) קום, קום שנעל. זייט געזונד, מיינע שיינע בלומעלעך! זייט געזונד, מיינע בוימדעלעך! גריסט די עלטערן פון מיר. זאָגט זיי, אז איך האָב זיי שטענדיג געליעבט און וועל זיי שטענדיג לייעבען. (לאָזט זיך אַראָב אויף די קני און קוסט די ערד און דאָס גראָז.) זיי געזונד, ערדעלע, אויף וועלכער איך האָב פון מיין קינדהייט אָן געטראָטען. זאָלען מיינע עלטערן נאָך לאַנג, לאַנג אויף דיר טרעטען. גיב זיי איבער מיינע קוסען, גיב זיי איבער אלע מיינע לאַסקעס. (שטעהט אויף.) קום, קום, קום שנעל! זייט געזונד אלע, אלע! זיי געזונד, הימעל איבער מיין עלטערנס הויז. דיך נעם איך אָבער מיט. דורך דיר וועל איך זיי שיקען מיינע גריסען און פון דיר וועל איך אָבנעמען זייערע גריסען. זיי וועלען מיר דאָך שיקען גריסען? ווי? הם? גאבריו? — דו וויינסט? דו ווינסט גאָר? קום! קום! (זיי העבען אָן צו געהן נאָך רעכטס פאַרנט).

לעם (פון בוים): העי, העי, און וואָס וועט זיין מיט מיר? זאָל איך מיך דאָ אויפהיינגען גלייך אויפ'ן בוים?

גאבריו: יא, דו קומסט מיט. דו קומסט מיט אונז. מיר וועלען וויסען, ווי אָבצודאַנקען דיר פאר אלע דייענע דיענסטען. קום נור שנעל.

לעם (שפרינגט אַראָב פון בוים און קומט ארויס אויפ'ן פלאץ): דאָ בין איך שוין. איהר געהט, איך קום אויך גלייך נאָך. איך נעם נור צו מיט זיך מיין ביסעל אַרמקייט. (לויפט צום בלומענהויז.)

גאבריו (אָוועקגעהענדיג): זייט געזונד, אלע און אלע! (געהט און בויגט זיך צו דעם גאַנצען אַרום.) זייט געזונד! זייט געזונד! (פערשווינדט מיט גאבריו'ן רעכטס פאַרנט. מען הערט זי

נאָך רופען מיט אַ געבראַכענעם קול: זיי געזונד, טאַמעלע! זיי געזונד, טאַמעלע!

לעם (קומט אַרויס אין אַ וויילע אַרום מיט זיין „ביסעל אַרמ-קייט“, אינגעבונדען אין אַ סוך, אויף דעם רוקען, און בויגט דעם קאַפּ, ווי ער וואָלט זיך צוזעגענט): זייט געזונד, פּלאַנצעלעך. איך וואָלט געוויינט, ווען איהר וואָלט געוועזען ציבעלעס. זייט גע-זונד. נישט איהר, וועלען זיין אַנדערע. זייט געזונד. (שפּרייזט און זינגט):

בלומען, בלומען אומעטום,  
וואו איך קער און ווענד מיך...

## צווייטע מצענע

א) הויכער גראז-פלאץ, פון זועלכען עס עפענט זיך איין אויסבליק אויף א ווייט, גראז-בעדעקט מהאל, וואָס איז אַרומגעזוימט מיט וואַלד און וואַלד-בעוואַקסענע בערג. — עס איז אָנהעב פרייהלינג, דאָס פּאַלע גראַז העכט זיך קוים אויף פון דעם ווינטערדיגען שלאָף און איז ערשערווייז געל. די צוויי בוימער רעכטס, איינער אין מיטען, דער אַנדערער הינטען, און דער איין בוים לינקס הינטען, ווי אויך די פיעלע קלוינע קוסטען, זיינען נאָך אַהן בלעטער.

(פון ווייט הינטען רעכטס הערט זיך גאברו, אונטערטרויבענדיג פערד): וויאַ, וויאַ, וויאַ! נאָך אַ ביסעל נאָך אַ ביסעל... פּוילט אייך נישט, פּוילט אייך נישט... וויאַ, וויאַ, וויאַ! טפּרררו! טפּרררו! (די זייט פון אַ גרויסער בויד זוערט קענטיג בוים ראַנד פון פּלאַץ רעכטס צווישען די ביידע בוימער.)

גאברו (אָנגעטאָן אין אַ דונקעלען רעקעל אויף אַ בלויעם העמד, מיט דונקעלע הויזען אין הויכע שטיפעל און אַ ווייכען פּוילץ-הוט מיט איין איבער די אויגען איבערגעבוידעטען ברעג, שפּרינגט אַראָב פון דער בויד): איהר זעהט, איך האָב אייך געזאָגט, מיר קומען אָן אויף דעם העכסטען פונקט. און מיר זיינען טאַקע אויף דעם העכסטען פונקט. דאָ בלייבען מיר יעצט שטעהן און זעהען זיך דעם פּלאַץ גענויער אָן. (ווענדט זיך צו דער בויד.) ארויס פון בויד, הייסט עס. או, או, פּאַוואַליע, פּאַוואַליע, מיין שווער ווייבעל! קאַנסט דיר נישט ריהרען, האַ? ביזט אַלט געזעסען געוואָרען? אזוי... אזוי... האָב!

גאברו 5 (אין אַ דיקען גרויען אַנצוג, אויס'ן קאַפּ אַ מין קאַפּיושאַן, שפּרינגט אַראָב).

גאברוי (דריקט זי צו זיך צו און קוסט זי).

גאאיל: אור! טאקע אלט געזעסען געוואָרען.

גאברוי: געה זיך נור אַ ביסעל פערנאָדער. (צוריק צו דער בויד.) און דו, קליינע, ביזט אויך מיר פון זיצען?

די קליינע (פון בויד): זעהר.

גאברוי: נו, טיק שפרינג אַראָב. גיב דייןע הענטעלעך. אָט אזוי אָ... נו, האָפֿט־שאַק... האָפֿ! און לויף זיך דורך אַביסעל. (ער גאַלאַפּירט אַרויף מיט אַ קליינעם מיידעלע פון אַ יאָהר ניין, איין איינגעוויקעלטער אין אַ גרויסער פאַטשוילע.)

די קליינע: אוי, ווי מיינע פים זינגען!

גאברוי: טיק זאָלען זיי אויך טאַנצען. (געהט צוריק צו דער בויד און רעדט אַרײַן.) און דו דאָרט, וואָס ליענסטו נאָך ווי אַ בער? קום אַראָב, מיר ווילען אָנזעהן זיך די געגענדר. זאָל איך דיך אפשר אויך אַראָבנעמען?

לעם: א—א—א, שווער אזוי די ביינער. (ער קוסט אַרויס פון בויד, אָנגעטאָן אין אַ געלען פערלאַטעמען ווינטער־אַנצוג אין גרויסע שטיפעל מיט אַ שווערען הימעל אויפ'ן קאַפּ, פויל בעוועגענדיג זיך. צו גאַברײַן:) קלאַפּ מיר אָן אַ ביסעל די ביינער. לאַ'מיר זיי אַ ביסעל בעסער דערפיהלען. (וואַרפט זיך צו צום מיטעלסטען בוים און שלאָגט זיך אָן איהם דאָס מיט איין זײַט, דאָס מיט דער אַנדערער.)

גאברוי: בעסער, בעסער... שטאַרקער, שטאַרקער...

די קליינע: וואַרף נור דעם בוים נישט איין.

גאברוי (געהט צו צו גאַאיל'ן, וועלכער שמעהט מיט'ן געזוכט צום הינטער־גרינד און בעטראַכט די געגענד): דער פּלאַץ איז וואונ־דער־שיין, און מוז אויך זיין גוט. איך וועט, אַז דאָרט אונטען מוז זיין אַ וואַסער. זעהט עס נישט אויס ווי אַ וואַסער? בעוועגט



זיך נישט די אויבערפלעכע? אויב דאָס איז אַ וואַסער, האָבען מיר עס בעסער ווי געוואונשען, פּאָהרען מיר ווייטער נישט און מיר בלייבען דאָ.

גאָאָי: אַך, דאָס וואָלט געוועזען גוט. איך ביינק שוין נאָך אַ היים.

גאָברוי: איז דאָס אַ פּאַרוואָרף מיר?

גאָאָי: דיר אַ פּאַרוואָרף? וואָס פּאַלט דיר איין? ווילסט דו דען אַליין קיין היים נישט האָבען? ביינקסט דו אַליין דען נישט נאָך איהר?

גאָברוי: און ווי נאָך! און ווי! איך האָב קיינמאָל אזוי נישט געביינקט נאָך איין אייגענער היים. איך האָב איבערהויפט נישט געביינקט נאָך אַ היים, נאָך איין אייגענעם ווינקעל. מיין רענצעל איז מיר געוועזען מיין ווירטשאפט, די ערד — מיין ווייך געפּעדערט בעט און דער הימעל איבער מיר — דער אויסגעפּוצמער באַלקען.

גאָאָי: בין איך דיר געביך אַ גרויס, שווער יאָך?

גאָברוי: אָה, ניין! דער אָרמער וואַנאַבונד וואַלגערט זיך וואו אַ טאָג און וואו אַ נאַכט אויף אַפּענע גאַסען און טראַגט זיין לעבען לייכט, ביז ער קומט פּלוצלונג צו עשירות, דאָן בויט ער שנעל זיך אויס אַ הויז און דאָס וואַנאַבונדען-לעבען וויל איהם מעהר נישט שמעקען. דו האָסט מיך, ארמען וואַנאַבונדען, מיט דיין ליעבע אונענדליך רייך געמאַכט און עס ציהט מיך צו שטוב און דאָך. איך וויל מיין אוצר דאָרטען בעהאַלטען, אז קיין שטויבעל זאָל אויף איהם נישט פּאַלען, נישט ליידען זאָל ער פון זון און פון רעגען, און פּראָסט און שניי זאָלען איהם נישט שאַדען. בעדריקט פיהל איך מיך יעצט אונטער דעם פּרייען

הימעל, און אין דעם ענגסטען חדר מיט דיר אַליין אַמעם אײַך, ווי אין דער אונענדליכקייט. או, דו! א גרויס, שווער יאָך ביזט דו מיר!? הא, הא! יעצט פיהל אײַך מיך ערסט אַלס גאַנצער מאַן, פּעהיג צו די גרעסטע טהאַטען, און מיין טרײַב-קראפט איז: דו, דו, דו — דו א גליקליכע, דו א פּרעהליכע, דו א פּערנניגטע! או, דו! (קוסט זי ליידענשאַפטליך.) אָבער וואָס האָב אײַך מיך פּעררעדט...

גאָאָיִל (אַרומנעמענדיג איהם): אָה, לײַבער, רעד וויי-טער, ווייטער. עס איז מיר אַזאַ חיות דײַך צו הערען. רעד, רעד.

גאָבֿרי: ניין, פון רעדען וועל אײַך דיר נישט אויפבויען קיין היים. דו כאַפּסט נאָך א גוטען קום — (ער קוסט זי) און אײַך געה ארוממוקען דעם פּלאַץ. צו איז עס טאַקע אַ וואסער, וויל אײַך זעהן, און צו איז דער פּלאַץ דאָרט אונטען נישט זומפּיג, און ווי די ערד איז. (צו לעס'ען.) קום, דו, מיר וועלען אונז דורכגעהן אַ ביסעל איבער דעם ארום. שלאָף נישט. שלאָף נישט. בעוועג דײַך. שטעל פּיס.

לעם (וועלכער איז געשטאַנען איינגעהויקערט אונטער'ן בוים, בעוועגט זיך קוים): עך, פּאָהרען איז בעסער. געלעגען און גע-נעסען, גענעסען און געלעגען. אַ גוט שטיקעל צייט.

גאָבֿרי: דאָס גוטע שטיקעל צייט וועט דיר גלייך אוועק. עס וועט זיך אָנהעבען איין אַרבייט!...

לעם: אַ שמחה אין שטעדטעל. אײַך האָב לײַב, אז די אַרבייט נעמט זיך אויס. (ביידע מענער פּערשווינדען אין הינטער-גרונד, ווי אַראָבעהענדיג אַראָב אַ באַרג.)

גאָאָיִל (שטעהט און קוקט זיי נאָך).

די קליינע (שטעהענדיג נעבען איהר): וועט דאָ זיין  
אונזער היום?

גאָאיל: יאָ, מיין קלייניקע.

די קליינע: מיר האָבען דאָך דאָ קיין הויז נישט.

גאָאיל: וועלען מיר דאָ בויען אַ הויז.

די קליינע: איז דאָס דיין טאטענ'ס ערד?

גאָאיל (צוטערט אויף): ניין, מיר זיינען ווייט, ווייט

פון מיין טאטענ'ס ערד.

די קליינע: אָ, יאָ, מיר זיינען דאָך אזוי לאַנג, לאַנג

געפאָהרען. מען קאָן גאָר אַ ודאי פון דאָנען נישט זעהן דיין

טאטענ'ס ערד. קאָן מען פון דאָנען זעהן דיין טאטענ'ס ערד?

גאָאיל (זיפצט): ניין.

די קליינע: אז מען זאָל אפילו אַרויפקלעטערען אויפ'ן

בוים, אויך נישט?

גאָאיל: אויך נישט. (פרויעריג.) ווייט זיינען מיר פון

דער הויס. זעהר ווייט.

די קליינע: וועסטו דיין טאטען מיט דיין מאמען גאָר

קיינמאָל מעהר נישט קאָנען זעהן?

גאָאיל (אונרוהיג): קינדעניו, פרעג נישט, קינדעניו,

רעד נישט מעהר.

די קליינע: וועסטו נאָך זיי ביינקען, יאָ? ביינקסט

נאָך זיי, האָ?

גאָאיל (נעמט אַרויס אַ טאשענמוך און קערט אָב דאָס געזיכט).

די קליינע: איך געדוינק נישט מיין טאטען מיט מיין

מאמען. איך בין אין גאַנצען אַ יתומה. — אז איך וועל שטארבען,

וועל איך זעהן מיין טאטען מיט מיין מאמען. איך וועל זיי נישט דערקענען. זיי וועלען מיך אָבער דערקענען. מיין מאמע קומט צו מיר אָפּט אין חלום. איך ווייס אָבער נישט איהר געזיכט. אז איך מאך צו די אויגען, זעה איך אויך נישט איהר געזיכט. אָבער איך זעה איהר גאַנצע געשטאַלט. אזא דאַרע אין אַ ווייסען קליידעל. — אז דו וויינסט, פאַר וואָס ביזטו אוועקגעפּאַהרען פון דיין טאטען און דיין מאמען?

גאָאָיִל: פֿרעג נישט, קינדעניו, פֿרעג נישט.

די קלײַנע: טאַקע פאַר וואָס ביזטו אוועקגעפּאַהרען, אז דו וויינסט?

גאָאָיִל: עס האָט געמוזט אזוי זיין, קינדעניו. — איז דאָ נישט שײַן, האָ? קום, לאָ'מיר שפּיעלען אין עפעס. לאָ'מיר שפּיעלען אין כאַפעניס. קום, כאַפּ מיך. (העבט אָ צו לויפֿען).

די קלײַנע: איך וויל נישט שפּיעלען.

גאָאָיִל: טיק קום, לאָ'מיר אונז זעצען, וועסט זיך אוועק לעגען ביי מיר אין שוים און איך וועל דיר דערצעהלען אַ מעשה. קום. (זי זעצט זיך און ציהט אַראָב צו זיך די קלײַנע.) אזוי, אָ. נו, יעצט ליעג רוהיג און איך וועל דערצעהלען. אמאָל איז גע- וועזען... ווארט, וואָס זאָל איך דיר דערצעהלען? ווארט, איך וועל עפעס אויסקלערען. אמאָל איז געוועזען... האָסטו גאָר דיין טאטען מיט דיין מאמען נישט געקאָנט?

די קלײַנע: איז דאָס אַ מעשה?

גאָאָיִל: יאָ, איך וועל שוין דערצעהלען. האָסטו ליעב דעם פעטער גאַברֿי?

די קלײַנע: איך האָב ליעב דעם פעטער גאַברֿי און האָב ליעב צו הערען אַ מעשה.

גאָאָיִל: וועסט שוין הערען. האָסט איהם שטארק ליעב?  
וועסט מיך אויך ליעב האָבען?

די קלײַנע: אַז דו וועסט מיך ליעב האָבען, וועל איך  
דיך אויך ליעב האָבען?

גאָאָיִל: איך וועל דיך ליעב האָבען. איך האָב שוין דיך  
זעהר ליעב. איך וועל דיר זיין דיין מאַמע.

די קלײַנע: מיין מאַמע קומט צו מיר אין חלום. איך  
וועל דיך רופען מוהמע.

גאָאָיִל: איך וועל דיך אָבער לאַסקען, ווי אַ מאַמע. דו  
וויסט נישט, ווי אַ מאַמע קאָן לאַסקען. עס איז אזוי גוט, ווען  
אַ מאַמע לאַסקט.

די קלײַנע: פאַר וואָס ביזטו אוועקגעפאַהרען פון דיין  
מאַמען?

גאָאָיִל: ווייל איך ליעב דעם פעטער גאָברו.  
די קלײַנע: האָסט איהם ליעבער פאַר דיין מאַמען?

גאָאָיִל: ליעבער פאַר אַלץ אין דער וועלט.

די קלײַנע: פאַר וואָס האָסטו איהם ליעבער?

גאָאָיִל: דאָס וועסטו פערשטעהן, אַז דו וועסט אויפֿ-  
וואַקסען. דו פערשטעהסט, ער איז דאָך מיין מאַן.

די קלײַנע: זיינען אַ מאַן'ס לאַסקעס בעסער פאַר אַ  
מאַמעס לאַסקעס?

גאָאָיִל (מיט צוגעמאַכטע אויגען, די הענד אויפֿ'ן קאָפּ, אין  
ענטזיקונג): אומ—מ—מ—מאָ!

די קלײַנע: וועל איך אויך ליעב האָבען אַ מאַן. וועל  
איך נישט דארפֿען האָבען קיין מאַמען.

גאָאָל: קינד, וואָס רעדסטו! דו דארפסט נאָך האָבען  
 אַ מאמען און אײך וועל זײן דיין מאמע.

די קלײנע: קאָנסט נישט זײן מיין מאמע. מיין  
 מאמע איז טױט. אײך וועל אָבער לײב האָבען אַ מאן.

גאָאָל: אײך וועל דײך לײבען און לאַסקען. און מיר  
 וועלען שפּיעלען צוזאַמען. אין אַלע שפּיעלען וועען מיר שפּיעלען.  
 אײך קען אַלע שפּיעלען. אין וואָס קאָנסטו שפּיעלען?

די קלײנע: אײך קען אױף אַ סך שפּיעלען.

גאָאָל: קום גלײך לאַ'מיר אין עפעס שפּיעלען.

די קלײנע: יעצט וויל אײך נישט.

גאָאָל: אַך, וואָס, דו אַלטע באַביצע! קום! (העכט  
 זי פון דער ערד.)

גאָבר'ן (פון אונטער'ן באַרג): מיר בלײבען דאָ! מיר  
 בלײבען דאָ! (גלײך ווערט ער און לעס זיכטיג.)

גאָאָל: הוררא! (פאַטשט אין די הענד פאַר ענטציקונג און  
 כאַפט די קלײנע דרעהען. דאָן אױלט זי גאָבר'ן ענטגעגען.) דאָס  
 איז אַ וואַסער טאַקע? די ערד איז גוט?

גאָבר'ן: דאָס איז אַ וואַסער. נישט לאַנג און נישט זעהר  
 ברייט, אָבער גאַנץ טיעף, ווייזט אױס, און פון איהם ציהט זיך אַ  
 לאַנג און שמאַל וואַסער-שלינגעל, ווי אַ גראָבען, ווייט, ווייט,  
 ביז דאָס אױג כאַפט, בעוואַסערענדיג דאָס טאַל. דאָס איז אַ מזל  
 וברכה. די ערד איז זעהר גוט. ווילד גאַנץ און נישט בעריהרט,  
 מיידעל-ערד. מען וועט זי צוערסט דארפּען בעקאַנט מאַכען מיט  
 פּיער און אוועקברענען אַלץ, וואָס זי טראָגט יעצט אױף זיך.  
 מיר מאַכען עס נאָך היינט. אַ סימן זאָל עס אונז זײן, אז די  
 ארבייט דאַרף בײ אונז ברענען.

לעם: ארבייט... ארבייט... אזוי געהט ער די גאנצע צייט און רעדט. איך האָב נאָך קיינמאָל דאָס וואָרט אזוי אָפט נישט געהערט ווי היינט פון דיר.

גאבריי: און האָסט זי אויך אזוי פיעל נישט געזעהן, וויפיעל דו וועסט זי זעהן ביי מיר. מיר וועלען נישט טאָרען וויסען פון מידיגקייט און פוילען זיך.

לעם: עך, עך... עך...

גאבריי: דאָרט אונטען, נישט ווייט פון דעם וואסער, זייען מיר דעם קאָרן! און העכער, דאָרט ארויף, קומט דער ווייץ, דעם גאנצען מיטען דאָ פערנעמען מיר מיט קארטאָפּעל, און הינטען דאָרטען, הינטער יענע סאָסנעס, וועלען קומען האָבער און גערסט און מיר וועלען אונז נאָך נעמען ערד גענוג פאר היי, און פאשע פאר כהמות. דאָ, וואו מיר שטעהען, בויען מיר אויף אונזער הויז...

גאאיל (אין ענטציקונג): אונזער הויז!

גאבריי: דער פלאץ איז גראָד ווי בעשאפען דערפאר. מען האָט פון איהם איין אויסבליק אויף דעם גאנצען אָרם. אָט טאקע דאָ, וואו מיר שטעהען יעצט, שטעלען מיר אויף אונזער הויז. גאאיל (פערטרוימט, שעפטשעט גליקעליג ארויס): אונזער הויז!

גאבריי: לינקס דאָ דעם שטאָל און שפויכלער און שיער. אַ ביסעל ווייטער דאָרטען דעם היהנער-הויף...

גאאיל: איך זעה שוין אלץ קומען! איך זעה שוין אלץ קומען!

לעם: און מיר האָבען נאָך אפילו נישט דעם ערסטען קלאָץ. גאבריי: און וואָס ביזטו? דו מיש דיך נישט אריין מיט

דיינע פוילע ווערטער, דו קאנסט מיך מאכען ווילד. איך בין יעצט ווי א פארעקעסעל. עס קאכט און זידט אין מיר און שרייט נאך ארבייט, נאך טעטיגקייט...

לעם (מיט האלבען מויל): און אין מיר — בורטשעט עס אויך פאר הונגער. (געהט צו דער בויד, וואו ער נעהמט ארויס א שטיק ברויט און העכט אן צו קייען.)

גאברוי (צו גאאיל'ען, כמעט פליסטערנדיג מיט א פערבאפעיע אטעם): אך, מיין חלום ווערט דערפילט! איך און דו, אין דו און איך, אין טיעפער איינזאמקייט, אליין מיט אונזער גליק און אונזער ליבע, פול לעבענס-קראפט און טעטיגקייטס-פערלאנג... אך, דו! איך פיהל, אז איך מוז דיך אויפהעבען יעצט אויף מיינע הענד און דורכלויפען זיך ווילד מיט דיר אין ווילדער ליידענשאפט און התלהבות. וואס ליבע מאכט! וואס ליבע קאן נור מאכען! מיין מוח קאן עס קוים בענעמען. מיין הארץ ברייטעט זיך און קאן דאך נישט אלץ אומפאסען.

גאאיל (שטיל אויפלאפענדיג פאר גליקעליגקייט און האל-זענדיג איהם): דו, דו...

גאברוי (דריקענדיג זי צו זיך): דו וועסט שוין צוזעהן, ווי איך וועל ארבייטען.

גאאיל: צוזעהן? ניין! איך בין פול פון דיר און דיין טעטיגקייטס-פערלאנג. ניין, איך שטעה פון דיר נישט אָב. איך ארבייט גלייך מיט דיר. איך וויל נישט בלויז אָבזוישען דיר דעם שווייס פון דיין שמערן, ווען אַ מידער וועסטו קומען פון דער ארבייט. איך וויל דיר העלפען, און ביידע וועלען מיר טריקענען איינס דעם אנדערן דעם שווייס. איך דיר — אזוי, און דו מיר — גאברוי: אזוי.



גאָאיל: און שמעהענדיג אזוי געזוכט צו געזוכט...

גאָברוי: וועלען מיר הארציג זיך צוקוסען. (זיי גיסען זיך צונויף אין א לאנגען קוס.)

לעם (צו דער קלוינער, וועלכע קוקט זיך צו צו אלץ מיט איין ערנסטער מינע): זעהסט, האַ קלוינע? אזוי איז טאקע גוט צו ארבייטען. וועסטו וועלען אזוי ארבייטען?

די קלוינע (ערנסט): א מאן'ס לאסקעס זיינען בעסער ווי א מאמעס.

לעם: העי, העי, פון וואנען ווייסטו דאָס? דו וועסט עס ערסט נאָך וויסען.

די קלוינע: איך ווייס, איך וועל עס וויסען.

לעם: העהע... (קויט ווייטער.)

גאָאיל (אין ענטזיקונג): אַך, וועלען מיר ארבייטען — מיט קוס און לאסקע אַלס שמענדיגע בעגלייטער. צוזאמען גלייך ביים אַקערן און ביים זייהען, ביים שניידען און ביים אריינקלייבען פון פעלד, אין שטוב און אין שטאַל...

גאָברוי (פליסערט מיט לאַסקע, ווי אַ סוד): נעמסטו דיר נישט צופיעל פאַר? פערגעסטו...

גאָאיל: וואָס?

גאָברוי: וועסט מוטער ווערען.

גאָאיל: דאָס וועט זיין מיין אַברוה.

גאָברוי: עס וועלען קומען קינדער.

גאָאיל: זיי וועלען זיין מיין שפיעל. אַך, דו וועסט שוין זעהן, וואָס איך קאָן! און איך וועל עס דיר אויך גלייך בעווייזען.

איך לויף צו אונזערע ווערקצייג, נעם א גראַבאייזען און העב אָן  
צו גראַבען דאָס פונדאַמענט פאר אונזער הויז.  
גאברוי (כאַפט אַראָב זיין הוט און פאַכעט מיט איהם):  
הוראַ! (זי לויפט צו דער בויד, ער נאָך איהר, זיי בינדען דאָרטן  
אויף אַ גרויסען לאַנגען קאַסטען, וועלכער איז צוגעבונדען הינטער דער  
בויד.)

לעם: נא, איך העב שוין אויך אָן צו זעהן אונזער הויז.  
איך זעה שוין דאָס עס-צימער, די קיך, דעם זאָל, די שלאָפֿצימער.  
דאָ וועט זיין מיין מקום מנוחה. לעג איך מיך טאַקע גלייך שלאָפֿען,  
אין מיין שלאָפֿצימער. (ציהט זיך אויס אויפ'ן גראַז און מאַכט צו  
די אויגען.)

גאאיל: (קומט צוריק מיט אַ גראַבאייזען.)

גאברוי (נאָך איהר מיט אַ האַרקע).

גאאיל: מיר וועלען דארפֿען גראַבען טיעף, אום פלאץ  
צו האָבען פאר אַ קעלער. און אויפֿשטעלען וועלען מיר אַ שטיי-  
נערנעם אונטערבוי.

גאברוי (ארוינפאַלענדיג איהר אין די רעד): אונזער הויז  
זאָל שטעהן שטאַרק, און לאַנג נאָך אונז זאָל עס דערצעהלען פון  
אונזער גליק!

גאאיל: אָ, דו! דו כאַפסט מיר מיינע ווערטער אַראָב  
פון צונג! אלזאָ, וואו העב איך אָן? אָט טאַקע דאָ, וואו דו  
האַלטסט דיין פוס. פון אונטער אַ שטאַרקען, וועט עס שטאַרק  
ארויסוואַקסען. נעם איהם יעצט אַוועק, דיין פוס. יעצט שטעל  
איך דאָ ארויף מיין גראַבאייזען, שפיי מיר אין די הענד גוט אָן,  
יעצט דריק איך אָן דעם גראַבאייזען מיט מיין פוס. מיט גליק!  
מיט גליק!

גאָברוי: מיט גליק! מיט גליק!

גאָאָי 5 (וואַרפט אַרויס אַ גראַבאָיווען ערד, זוויל ווייטער גראַד  
בען און שלאָגט אָן אויף אַ שטיין): אַ שטיין? ... איז דאָס אַ גוטער  
סימן צו אַ שלעכטער?

גאָברוי: אַ גוטער! אַ גוטער! מיר וועלען אַלע שוועריג-  
קייטען בייקומען, ווי אָט דעם שטיין. איך גראַב איהם אונטער  
גלייך מיט מיין האַרקע, אזוי אָ... דו גראַבסט פון דער אַנדער זייט...  
אזוי אָ...

גאָאָי 5: ער בעוועגט זיך שוין! ער בעוועגט זיך שוין!  
גאָברוי: יעצט גיב איך איהם אַ שלעפּ, אַ הו—ו—ו!  
און אַרויס איז ער! הוררא, דער אָנהעב איז גוט געמאכט, הוררא!  
גאָאָי 5: הוררא! הוררא! הוררא!



## צווייטער אקט

א) גראָב בעאַרבייט צימער, ווי מען זעהט עס אָפט אין פויערשע הייזער. די ווענד — דיקע בערווענעס, צווישען וועלכע עס שמעקט אַרויס גראָבער מאַך, דער באַלקען עטליכע פאַראַלעל לויפענדיגע בערווענעס מיט ברעמער צווישען זיי, נישט געווייסט. רעכטס צוויי פענסטער, צווישען וועלכע עס שמעהט אַ הילצערן זיך-בעמעל. לינקס צוויי מירען, צווישען וועלכע עס געפינט זיך אין אייזערנע פלימע. אין דער הינטערסטער וואַנד דריי מירען. אין מיטען צימער שמעהט אַ מיט אַ מיטשוד איבער-געדעקטער מיש, אויף וועלכען עס געפינט זיך אַ דונקעל ברענענדיגע לאַמפּ און עטליכע לויכטער מיט נישט אַנגעצונדענע לוכט, אַ האַלב-דוצנד פראַסטע ווייסע שטולען שמעהען אַרום מיש, און אנדערע צווישען די פענסטער און צווישען די מירען, ביי דער הינטערסטער וואַנד. נישט ווייט פון אויווען נאָך הינטען נאָך שמעהט אַ פראַסטער געשיר-שראַנק. דאָס צימער איז לעדיג. פון דרויסען דרינגט אַרײַן אַ קלאַפען מיט האַמערס, באַלד הערט מען גאַ אײַל'ס שטימע: הורראַ! הורראַ! אַ האַלבע שטונדע נאָך און די צעהניעהריגע אַרבייט איז געענדיגט. און גלייך שמעקט זי אַרײַן איהר קאַפּ אין דער פאַרנסטער מיר לינקס. קליינע, פאַר וואָס איז דאָ עפעס פינסטער? מיידעל, מיידעל, וואו שמעקסטו נור? קומט אַרײַן אין צימער, אויפגעלעבט און אויפגע-רעגט, געהט שנעל צו צום מיש און דרעהט אַרויף די פלאַם פון לאַמפּ, זי זעהט אויס איבער דרויסן, דאָס מאַט-געוואָרענע געזיכט ווייזט פון אַ סך אַרבייט, די גאַנצע פיגור איז אַ ביסעל פלומפּ, פויעריש. זי איז אַנגעטשאַן אין אַ גראַבען פויערשען העמד מיט אַ דונקעל-בלויען ציצענעם קלייד איבער איהם און אין גראַבע, שווערע שיד.)

די קליינע (קומט אַרויס פון דער רעכטער מיר אין דער הינטערסטער וואַנד, גאַנץ פערשלאָפען: זי איז יעצט אַ שוין מיידעל

פון א יאָהר ניינצעהן, אָנגעטאָן אויך אין א גראָבען פויערשען העמד מיט אַזאַ מין קלייד איבער איהם, רוימע קאַראַלען אויפ'ן האַלז און די באַרפּיסע פּיס אין שטעקשיך).

גאָאָיִל: דו האָסט גאָר געשלאָפּען! שעהמסט דיך נישט? נאָך א שורה ברעטער און דאָס הויז איז פארטיג!

די קלוינע (גענעצענדיג): אַך, האָסט עס געמאַגט אַבלאָזען אויף מאָרגען אויך. שוין אזוי שפּעט.

גאָאָיִל: דו ביזט אָבער גוט און קלוג. (בעמאָנענדיג די יוערשער). היינט פאַר צעהן יאָהרען האָב איך אָנגעהויבען צו גראָבען דאָס פונדאַמענט פון אונזער הויז און היינט מוז דאָס הויז געענדיגט ווערען, כאַטש ביי לבנה-שוין און פאַקעל-ליכט. אזוי האָב איך געזאָגט און לאָז דערפון נישט אָב. מיר האָבען אונ-צעהליגע מאָל אָבגעלעגט, און לאַנגזאַם גענוג איז ביי אונז די אַרבייט געגאַנגען. היינט אָבער ווערט זי געענדיגט, און היינט אויך יום-טוב'ען מיר די הנוכת-הבית. לעבעדיג, מיידעל, טשוכע דיך פערנאנדער, צינד די ליכט אָן, מאַך העל און יום-טוב'דיג. גרייט די גלעזער אָן און שטעל דעם וויין אויפ'ן טיש, שמחה וששון זאָל זיין! און איך געה צוריק צו דער אַרבייט. ער זאָל מיר דאָרטען נישט צושלאָגען דאָס לעצטע ברעט. דאָס מוז זיין מיין אַרבייט. איך האָב אָנגעהויבען און איך מוז ענדיגען. איך טו נור אַ קוק, וואָס מאַכען מיינע פּופקעלעך. (געהט צו צו דער לינקער טיר אין דער הינטערסטער וואַנד, עפענט זי, קוקט אַרײַן און הערט זיך צו). מיינע פינג פּופקעלעך שלאָפען אזוי געשמאַק, כראָפּען אַזש. (מאַכט צוריק צו די טיר.) דו ווערסט דאַכט זיך אויך ענטשלאָפען. טו דיין אַרבייט, טו. מיר זיינען באלד שוין פאַרטיג. (געהט אַרויס. מען הערט זי הויך פרעגען.) וואו האַלט איהר שוין? זייט איהר שוין ביים סוף?

די קלוינע (וועלכע איז געוועסען פויל בוים מיט, העכט זיך אויף, געהט צום אוינען, נעמט אַ שוועבעלע, צינדט זי אָן, געניצט און צינדט אָן אַ ליכט, דאָן אַ צווייטעס. די שוועבעלע געהט אויס, געניצט זי ווידער, נעמט אַ ברענענד ליכט און צינדט מיט איהם אָן אַ דריטעס).

לעס (קומט אַריין. ער איז בעוואַקסען מיט אַ גרויסען שוואַרץ צען באַרד, אַנגעשאַן אין העמד און הויזען, און באַרפּים) : נאָ, איך קאָן שוין מעהר נישט. עס געהען מיר שוין מעהר די הענד נישט. נאָך אזא שווערען טאָג אַרבייט אין פעלד, איז דאָס נאָך אַ צוגאַב. ער קאָן שוין אויך מעהר נישט אַרבייטען. קוים וואָס ער בעוועגט נאָך דעם האַמער. נור זי וויל גאָר נישט מיר ווערען. טיך זאָל זי דאַרטען אַרבייטען. איך וועל מיר געהן שלאָפּען, איך בין שוין אזוי שלעפּעריג. און וואָס שלאָפּסטו נאָך נישט? פאַלסט דאָך אויפ'ן נאָז? וואַרטסט אויף די הנוכח הבית? מאַכסט אילומי-נאַציע? (לעגט אויף איהר אַרויף די האַנד).

די קלוינע (שטופט איהם אָב) : געה, דו ביזט דאָך שלעפּעריג, געה לעג דיך שלאָפּען.

לעס : ניין, נישט שלעפּעריג מעהר. איך האָב דיך דער-זעהן, איז אויס, איז נישט שלעפּעריג מעהר.

די קלוינע : העכסט שוין אָן?

לעס : ווען האָב איך דען אויפגעהערט?

די קלוינע : געה, העלף מיר בעסער אַרויפשטעלען גלעזער אויפ'ן טיש און בריונג אַריין דעם וויין פון קעלער.

לעס : מיט'ן גרעסמען פערנגניגען. וועסטו מיר געבען דערפאר אַ קוס?

די קלוינע : טראָג דיך אָב. איך דאַרף דיין הילף נישט.

לעם: איז נישט, העהעהע, איז געה אליון.

די קלוינע (געהט ארויס).

לעם (זעצט זיך אוועק אויף א שטול, געניצט און שמויכעלט פעהגניגט, פון דרויסען דרינגט אריין גאאיל'ס געשרוי): קלוינע, מיר זיינען באלד פארטיג!

די קלוינע (קומט אריין מיט א קרוג וויין און שמעלט איהם אויפ'ן טיש).

לעם: זעהסט, ווען דו וואָלסט מיר אָבער געגעבען א קום, וואָלסטו דיר פערשפאָרט די טרחה צו געהן אין קעלער אריין. און איך פּרעג דיך נישט מעהר, וואָס זשאַלעוועסטו א קום? פאַר וועמען האַלסטו זיי, דיינע קוסען?

די קלוינע (ארויסנעמענדיג גלעזער פון שראַנק און אַרויפ־שמעלענדיג זיי אויפ'ן טיש): פאַר דעם, ווער עס וועט זיי קריגען. לעם: פּערנעם נישט, אַז איך בין דער איינציגער מאַנסביל אויף מיילען און מיילען אַרום.

די קלוינע: דער איינציגער אפילו?

לעם: וואָס, אפשר נישט? גאברו איז דאָך אָבגערעכענט. איך האָב שוין אפילו לאַנג בעמערקט, ווי דו קוקסט אויף איהם, ווי דו ווערסט גאָר א פּערצאָפּעלטע, ווען ער קומט נאָהנט צו צו דיר.

די קלוינע: ווי דו האָסט עס אָבער בעמערקט!

לעם: אָבער וואָס איז די פּעולה, דו צאָפּעלסט זיך אומד זיסט. ער איז שוין איינמאָל פאַר אַלעמאָל נישט צו האָבען. און דו ביזט פאַר איהם א—פּיו! א שאַטען אויף דער וואַנד.

די קלוינע: ווי שאַרפּזיניג דו ביזט.



לעם: אפשר נישט?

די קליינע: וואָס פּרעגסטו? דו ווייסט עס דאָך געוויס.

לעם: געוויס ווייס איך דאָס געוויס. קאָנסט זיכער זיין,

ער וועט שוין גאאיל'ן נישט אויסכייטען אויף דיר.

די קליינע: ווער זאָנט עס דען?

לעם: היינט וואָס מאכסטו פאַר איין אָנשטעל. בין איך

דאָך פאַרט דער איינציגער מאַנסביל.

די קליינע: די וועלט איז דען קליין?

לעם: די וועלט! וואָס דאַרפסטו ווייט זוכען, אז איך בין

לעבען דיר? האָב מיך ליעב, זאָג איך דיר, מיידעל, און דו זעסט

הנאה האָבען. דו ווייסט דאָך: אַ מאַן'ס לאַסקעס זיינען בעסער

אפילו ווי אַ מאַמעס. איז אויף וואָס וואַרטסטו נאָך? דו ביזט

שוין אויך אין די ריכטיגע יאָהרען. און איך וועל דיר אזוי גוט

לאַסקען—מ'מא! דו האָסט גאָר קיין בעגריף נישט! ווילסט, גיב

איך דיר אַ פּראָבע. (וויל זי אַרומנעמען.)

די קליינע (שטופט איהם אָב): די הענד אוועק, האָב

איך דיר וויפיעל מאָל געזאָגט! איך זאָג עס נאָך גאברו'ן.

לעם: דו מיינסט, ווען ער היט דיר אָב פון מיר, איז ער

וואָס אויסען? ער וויל מעהר נישט, מיר זאָלען זיך נישט פּערר

געסען, נישט לייכטזיניג זיין. ער וויל, מיר זאָלען חתונה האָבען

און פיהרען זיך געזעצליך...

די קליינע (לאַכט אויף).

לעם: וואָס לאַכסטו? אַ ודאי מיינט ער דאָס. און אויב

דו ווילסט...

די קליינע (לאַכענדיג): געה, דו ביזט אַ נאַר.

לעם: מיר וואָלטען געקאָנט אזוי גליקליך זיין און אזוי פיעל געניסען.

די קלוינע: אָ, איך געניס שוין.

לעם: וואָס געניסטו?

די קלוינע: דיין צאָפֿלען זיך.

לעם: זעה, איך קאָן אַמאָל אין כעס ווערען דערפאַר.

די קלוינע: אָהאַ! און וואָס וועסטו טון?

לעם: איך קאָן אין כעס ווערען און... יעמאָלט כאַפּ איך דיך מיט געוואָלט און קום דיך אָן, וויפיעל מיין האַרץ געלויבט. (גיט זיך אַ לאַז צו איהר און כאַפּט זי אַרום.)

די קלוינע (ראַנגלענדיג זיך מיט איהם): דו קומט נאָך נישט!

גאברוי (אוילט אַרײַן): וואָס איז דאָס? דו לאַז זי גלייך אָב! (ער זעהט אויס וועניג געעלטערט, אָנגעשאַן אין העמד און הויזען, וועלכע שטעקען אין הויכע שטיפעל.)

לעם (לאַזט אָב די קלוינע, פערלעגען שמויכלענדיג).

די קלוינע (פערריכט איהרע האַר און קוקט אויף גאברוי'ן מיט אַ דורכדרינגענדען בליק).

גאברוי (צו לעם'ען): וואָס האָסטו שוין עפעס וויעדער?

לעם: זי האָט מיך אַרײַנגעבראכט אין כעס, און וואָס זי האָט מיר נישט געוואָלט געבען מיט גוטען, האָב איך געוואָלט נעמען מיט בייזען.

גאברוי: וויפיעל מאָל דאַרף איך דיר נאָך זאָגען, דו זאָלסט זי מיר לאַזען צו רוה. דו געהסט מיר גלייך אַרויס! געה העלפען שנעל גאאיל'ן.

לעם : איך בין מיר. איך וויל שלאָפֿען.

גאָברֿי : טיך געה שלאָפֿען, אָבער גלייך!

לעם : העהע. (גיכט זיך אָן אַ גלאַז וויין.) לחיים!  
(טרינקט אויס און געהט אַרויס דורך דער הינטערסטער טיר לינקס.)

די קלײַנע (מאַכט זיך צו שאַפֿען אויפֿן טיש, אויף איהרע  
ליפען שפּיעלט אַ צופֿריעדענער שמויכעל).

גאָברֿי (בעגלייט אַרויס לעס'ען מיט אַ ביווען בליק. בלויז  
בענדיג אַליין מיט דער קלײַנער, ווערט ער אונרוהיג, קאַרטשעט זיך  
עפעס איין און זאָגט ווי פֿאַר זיך): ער וויל גאָר נישט אָבלאָזען.  
איך האָב דרויסען שוין געהערט, ווי דו האָסט זיך מיט איהם  
געראַנגעלט.

די קלײַנע : אפשר געזעהן אויך?

גאָברֿי : וואָס מיינסטו מיט דעם?

די קלײַנע : האַהאַ, איך מײַן, אַז דו האָסט צוגע-  
קוקט, וואָס טוט ער דאָ מיט מיר אַליין.

גאָברֿי : איך האָב — וואָס? ווי קומסטו דאָס צו  
טראַכטען?

די קלײַנע : טראַליאַ-ליאַ און טראַליאַ-לי!

גאָברֿי : דו ענטפֿער!

די קלײַנע : איז ניין, נו! איז האָב איך אַ טעות  
געהאַט.

גאָברֿי : ווי קומסטו אָבער אזוינס צו טראַכטען?

די קלײַנע : ווי קום איך? דאָס פרעג ביי דיר.

גאָברֿי : קלײַנע, דו פֿערטראַכסט מיר צופּיעל.

די קלײַנע (שאַרף) : דאָס זאָלסטו מיר נישט זאָגען.

איך פערטראכט גארנישט. ווילסט דאך נישט, איך זאל דיר דער-  
צעהלען פון דיר אליין.

גאברוי: ווי? וואָס?

די קליינע: דו שטאמעלסט, זעהסט. דו ווייסט שוין,  
אז איך ווייס.

גאברוי: קליינע!

די קליינע: איך בין שוין א גרויסע.

גאברוי: דאָס ווייס איך.

די קליינע: דו פיהלסט עס.

גאברוי: ליידער — פיהל איך עס.

די קליינע: ליידער?

גאברוי: יא, ליידער! ליידער! און הערסט — זיי מיר  
די קליינע, ווי שמענדיג. זיי די קליינע, ווער די קליינע. לאַמיר  
פערגעסען, אז דו ביזט אויסגעוואקסען.

די קליינע: האהאהא, איך דארף עס שוין! ווילסטו  
עס טאקע?

גאברוי: איך וויל עס, איך וויל עס! און איך בעט דיר,  
און איך הייס דיר, וויל דו עס אויך.

די קליינע (ליידענשאפטליך): קאָן איך עס, קאָנסט  
דו עס? — אויב דו קאָנסט עס, האָסטו דאָך נישט וואָס צו רעדען.  
(ליידענשאפטליכער.) בין איך צו דיר געקומען און האָב דיר גע-  
זאָגט: זעה, איך וואָקס, איך ווער גרעסער, איך בין שוין אויס-  
געוואקסען, און קוק אויף מיר יעצט מיט גאַנץ אנדערע אויגען,  
בעריהר מיך יעצט מיט דיינע פינגער גאַנץ אנדערס, אָטעם איבער  
מיר מיט אַ הייסערען אָטעם, קום מיך מיט אַ גרעסערען ברען.

האַב אײך דיר דאָס געהױסען? האָב אײך דאָס פֿון דיר געוואָלט?  
פֿערנעס, אז אײך בין אויסגעוואַקסען, אויב דו קאַנסט, און וועסט  
צו מיר נישט דארפֿען האָבען קיין טענות.

גאָברֿי (איבערראַשט פֿערוואַנדערט): קלײנע, פֿון וואָנען  
וויסט דו דאָס אַלץ?

די קלײנע: פֿון דיר! פֿון דיר!

גאָברֿי (כאַפט זי אָן לײדענשאַפטליך פֿאַר דער האַנד): דו!

די קלײנע (כאַפט צוריק די האַנד): וואָס ווילסטו?

גאָברֿי (רײבט זיך די שטערן און די ברוסט): וואָס וויל  
אײך? וואָס וויל אײך?

גאָאײל (פֿון דרויסען): פֿאַרטיג! פֿאַרטיג! הורראַ!  
הורראַ!

גאָברֿי (צײַטערט אויף).

די קלײנע (קוקט אײהם אָן פֿון דער זײט פֿול שפּאַנונג).

גאָאײל (פֿון דרויסען): פֿאַרטיג! פֿאַרטיג! דאָס לעצטע  
ברעט שױן צוגעשלאָגען!

גאָברֿי (לאָזט זיך פֿלוצלונג צו דער טיר, און לופט אַרום  
דרױסען): מזל טוב! מזל טוב!

די קלײנע (בלײבט אַלײן, ווי איבערראַשט און בעלײ-  
דיגט. זי שטעהט פֿאַר דעם טיש פֿערטראַכט און פֿלוצלונג העבט זי אָן  
צו פֿערלעשען די לײכט, לאַנגזאַם, אויטאָמאַטיש, אין געדאַנקען. זי  
פֿערלעשט אײן לײכט און דאָס צווייטע און העבט אָן דונקעל צו מאַכען  
די לאַמפּ. באַלד רעדט זי אַרום שטילערהײט מיט עקסטאַזע): ער  
איז דאָך מײנער! (זי דרעהט אויף גיך אַרויף די פֿלאַם, צײַנדט אָן  
די פֿערלאַשענע לײכט און ווענדט זיך צו דער טיר, אויסרופֿענדיג אין

אַ מין ענטציקונג, מעהר אלס פֿאַרשזעצונג פון איהרע געדאַנקען: (הורראַ! הורראַ! הורראַ!) (וועדליג די מיר ווערט מיט רעש אויפגעעפענט און גאַאיל און גאַברֿי קומען אריין מיט גערויש, פֿרעהליכע און יום-טובֿ'דיגע.)

גאָאֿיֿל (ווי ענטפֿערענדיג דער קליינער אויף איהרע הורראַ-געשרייען): הורראַ! (כאַפּט אַרום די קליינע און קוסט זי שטאַרק און וואַרם): עס איז דערנרייכט! און יעצט מאַכען מיר דעם גרעסטען יום-טובֿ. די גלעזער אָנגעגאַסען! און וואו איז לעם?

די קליינע: ער איז אַוועק שלאָפֿען.

גאָאֿיֿל: שלאָפֿען? יעצט איז ניטאָ קיין שלאָפֿען! (זי געהט לינקס צו דער הינטערשער מיר און רופט אַריין.) שטעה אויף, פעפֿער! די אַרבייט איז געענדיגט און מיר געהען יום-טובֿ'ען יעצט די חנוכה הבית. מיר וועלען טרינקען וויין און לוסטיג זיין. שטעה אויף, קום אַרויס! איך וואַרף דיר באַלד אַראָב פֿון בעט. לעם (קומט אַרויס, רייבענדיג זיך די אויגען): וואָס מיר חנוכה-הבית, אז איך בין גאָר ברוגז.

גאָאֿיֿל: ברוגז? מיט וועמען און אויף וועמען?

לעם: מיט איהר און אויף איהר. (זעצט זיך ביים מיש, פויל.)

גאָאֿיֿל: וועסטו דיך איבערבעמען. (צו גאַברֿי'ן.) גים אָן די גלעזער. (בעמערקט, אז ער האָט זיי שוין אָנגעגאַסען.) אַה, דו האָסט זיי שוין. איז טרינקען מיר. נעמט זיך פֿאַר די גלעזער און קלאָפֿען מיר זיי אָן...

לעם: ניין, דאָס שוין געוויס נישט. איך קאָן איהר אין די אויגען גלייך נישט קוקען.

גאָאֿיֿל: פֿערשטער מיר דו די שמחה נישט.

- גאברו: וואָלסט איהם שוין בעסער געלאָזען שלאָפֿען.  
 גאאָי: וואָס איז? וואָס איז צווישען אייך געשעהן?  
 לעם: איך וויל פֿון איהר אַ קום, און זי וויל מיר איהם  
 נישט געבען.  
 גאאָי: האהאָהא, אָט דאָס איז אַלץ?  
 לעם: ביי אייך איז דאָס נאָך וועניג?  
 גאאָי: וואָרט נאָך, קומט צייט, קומט קום. און וואָס  
 מיינט איהר, קינדער, מאַכען מיר אפשר אונזער שמחה דאָפֿעלט?  
 גאברו: וואָס מיינסטו דערמיט?  
 גאאָי: מאַכען מיר זיי אפשר חתונה?  
 די קליינע (מיט שרעק): וואָס!?  
 לעם: אַ, איך בין אַ בעלן כאָטש גלייך.  
 גאברו (פאַרויכטיג): אַזא זאך ווערט נישט אָבגעטאָן  
 אזוי שנעל און שפעט ביינאַכט.  
 לעם: גאָר אזוי? יוען דען אַנדערס?  
 גאאָי: ער איז אַ וואוילער יונג, נישקשה, אונזער  
 פּויליאַק...  
 די קליינע: דו לאָז מיך שוין אליין, איך וועל אויס-  
 קומען אָהן דיין שדכנות.  
 גאאָי: איז נישט. איז נישט גע'פּוועל'ט.  
 לעם: נא, איך געה צוריק שלאָפֿען.  
 גאאָי: ניין, דו געהסט נישט אוועק. די חנוכת הבית

איז דיין שמחה אויף. ווי אונזער אלעמענס. צו די גלעזער,  
חברה! לחיים! טרינקט.

(זיי ווינשען זיך צו לחיים און טרינקען).

גאָאָיִל: און נאָך איינס.

גאָברו (גיסט אָן).

גאָאָיִל (צו איהם): און יעצט זאָג עפעס. אַ טאָאַסט!  
אַ טאָאַסט!

גאָברו: דאָס געהערט דיר. דו האָסט אָנגעהויבען דאָס  
הויז און דו האָסט עס פּערענדיגט. דיר געהערט אויך דער ערס-  
טער טאָאַסט.

גאָאָיִל: מיינסט, איך וועל מיר מיט דיר דינגען? מײן  
צונג איז יעצט אין בעסטען גאנג. (העכט אויף איהר גלאַז, מיט  
גרויסער פייערליכקייט און האַרציגקייט.) איך טרינק, אַז אונטער  
דעם דאָך זאָל קיינמאָל קיין זאָרג נישט איינטרעטען און קיינמאָל  
נישט קיין טרויער. איך טרינק, אַז אין דעם הויז, וואָס איז  
אָנגעהויבען געוואָרען אונטער דעם וואָרקען-קלאַנג פון גרויסער  
ליעבע און אונטער דעמזעלכען קלאַנג פאַרטגעזעצט און געענדיגט  
געוואָרען, זאָל די ליעבע קיינמאָל נישט אויפהערען. איך טרינק,  
אַז אין דעם הויז, וואָס איז צעהן יאָהר געבויט געוואָרען, ביס-  
לעכווייז, פאַמעליך, שטיין צו שטיין, בערווענע צו בערווענע, ברעט  
צו ברעט, אין די אַברוה־שטונדען נאָך שווערער אַרבייט אין פעלד  
און שטאַל, זאָל קיינמאָל נישט אויסנעמען זיך דער פּלייס און דער  
טעטיגקייטס־פּערלאַנג. איך טרינק... איך טרינק פאַר איין אַר-  
בייטסרייכע און ליעבעפולע צוקונפט ביז ווייט אין אַ טיעפע עלטער  
אריין, ווען ענדליך אַרומגערינגעלט פון טרייע, עהרליכע און פּליי-



סיגע קינדער, וועלען מיר רוחיג קאָנען צומאָכען די אויגען. איך  
טרינק פאר גליק און פרייד און ליבע. הוררא!  
אלע (ווי מיט אַ האַלבען מויל): הוררא! (ווי טרינקען).  
גאָאָי: איהר זייט מיר שלעפעריג, קינדער. (צו גאָברוי).  
אַבער גיט ווייטער אָן און זאָג דו אַ טאַאַסט.

גאָברוי (אַנגיסענדיג): אַנגיסען וועל איך שוין, אַבער  
זאָגען? דו האָסט אויסגעדריקט מיט דיין טאַאַסט, וואָס מיר אלע  
ווינשען, און איך קאָן איהם בלויז איבער'חזר'ן וואָרט פאר וואָרט.  
איך האָב גאַרנישט געוואוסט, אז דו ביזט אזא גוטע רעדנערין.  
איך וועל אזוי גוט נישט קאָנען. — איך טרינק... איך טרינק פאר  
דיר, וועלכע האָט דאָכט זיך דעם גרעסטען חלק אַרבייט אין דעם  
הויז. איך טרינק פאר דיר, דו זאָלסט דערלעבען צו זעהן, אז אלע  
דיינע וואונשען זיינען מקוים געוואָרען. איך טרינק, אז דו זאָלסט  
דערלעבען פיעל נחת פון דיינע קינדער און דיין היים...

גאָאָי: מיט דיר צוזאמען! מיט דיר צוזאמען!

גאָברוי: לחיים!

אלע: לחיים!

גאָאָי: נא, איך רעכען, ווייל עס איז אזוי שפעט און  
דו ביזט מיד. דו האָסט עס געקאָנט אַ ביסעל וואַרמער מאַכען.  
מילא, גיט וויעדער אָן. יעצט וועסט דו, קליינע, זאָגען אַ טאַאַסט.  
די קליינע: איך?!

גאָאָי: יא, דו. וואָס איז, דו קאָנסט נישט רעדען?  
נעם דאָס גלאָז און העב אָן.

די קליינע: אַבער ווירקליך. איך ווייס גאַר עפּים  
נישט. איך האָב יעצט וויין אין קאַפּ, אַבער נישט געדאַנקען.

דאָך... ער האָט זיין טאָאָסט געזאָגט פאר דיר, און דו האָסט שוין  
דיין טאָאָסט געטרונקען, וועל איך איהם זאָגען מיינעם.  
גאָאָי: גוט, גוט.

די קלײַנע (אויפֿהעבענדיג צו גאָברו'ן איהר גלאַז, לײַדענדיג  
שאַפטליך): איך טרינק פאַר דיר! איך טרינק פאַר דיר, דו שײַנער,  
קרעפטיגער מאַן...

גאָברו: א—או!

לעם: זעהסט, איהם מאַכט זי גאָר די קאָמפֿלימענטען.  
גאָאָי: ווי ער פערדיענט. אָבער רײַסט זי דאָך נישט  
איבער.

די קלײַנע: איך טרינק, דו זאָלסט אויך אויף ווייטער  
בלײַבען אזוי יונג און אזוי קרעפטיג, פול ענערגיע צו נייע טהאַ-  
טען און נייע פריידען. איך טרינק, אַז דו, דער זיעגער אין לעבען,  
זאָלסט אויך ווייטער זיעגען און דערגרייכען אלע דייע פערלאַנג-  
גען. איך טרינק, אַז די לעבע, וועלכע מאַכט יונג, זאָל דיר, וואָס  
לעבט און ווערט געלעבט, אויך קיינמאָל נישט פערלאָזען. הוררא!  
אלע: הוררא!

גאָאָי: קורץ און גוט. יעצט ווייטער, און אונזער  
פּויליאַק וועט טאָאָסטען.

לעם: איך? יאָ. איך וואָלט שוין געטרונקען פאר איהר,  
און וואָלט געוואָלט, זי זאָל טרינקען פאר מיר. אָבער יעצט...  
יעצט טרינק איך פאר — פאר שלאָפּען געהן.

גאָאָי: געה, דו ביזט מיר אַ פרייד-צושטערער. איך בין  
ערסט אין גאַנצען הוליען. און... און... אוי, איך האָב מיינע אַנד-  
דערע בעלישמוחות גאָר פערגעסען. (זי לאָזט זיך צו דער לינקער  
סיד אין דער הינטערסטער וואַנד.)

גאברוי: צו וואָס? לאָז זיי שלאָפֿען.

גאָאָל: זיי האָבען זיך אזוי געבעטען, איך זאָל זיי אויפוועקען צו חנוכת הבית. אָבער איך וויל בלויז אַ קוק טון, טאָמער שלאָפֿען זיי נישט, מיינע מחותנים'לעך. (געהט אריין אין דאָס קינדער־צימער.)

לעם: און איך געה יעצט טאָקע אוועק שלאָפֿען. און נאָך ברגז'ער ווי פריהער.

די קליינע: טאָקע?

לעם (צו גאָברוי): יעצט בין איך אָבער ברגז אויף דיר אויך. איך זעה שוין, אז דו ווילסט נישט, איך זאָל מיט איהר חתונה האָבען.

גאָברוי: וואָס? געה און שלאָף זיך אויס און רעד נישט קיין נאָרישקייטען.

לעם: נאָרישקייטען? זאָל זיין נאָרישקייטען. איך בין אָבער ברגז און וועל אפילו קיין גוטע נאכט נישט זאָגען. (אין סיר דרעהט ער זיך אום, שטעקט אַרויס די צונג און מאַכט אַ פערקרימט געזיכט צו דער קליינער.) ע—ע—ע—ע, דו וועסט אָבער אויך שלאָפֿען אַליין. (פערשווינדט.)

גאָברוי (שוקט איהם נאָך, האַלב פאַר זיך): נאָר! דאָן ווענדט ער זיינע אויגען צו דער קליינער און קוקט זי אָן מיט אַ פאַר־שענדען בליק.)

די קליינע (שטעהט אויף, געהט צום פענסטער, קוקט אַרויס אין דער פינסטערניס, ווענדט זיך אום און ענטפערט איהם מיט דיזעלבע בליקען, נישט אַראָבנעמענדיג פון איהם די אויגען.)

גאָאָל (קומט אריין): זיי שלאָפֿען אזוי געשמאַק, די

פופקעלעך. איך האָב קיין האַרץ נישט זיי אויפצואוועקען. איך האָב זיי נור איינציגווייז גוט אָנגעקוסט. זיי האָבען זיך אפילו נישט אַ ריהר געמאָן. איך וואָלט זיי יעצט געוואָלט אזוי האָבען ארום זיך. די גרעסערע וואָלטען זיך אָנגענומען פאַר מיין קלייד, אזוי אַ, און איך וואָלט גענומען די בירדע קליינע אויף מינע הענד, אזוי אַ, און וואָלט מיך געלאָזט מיט זיי אַ טענצעל. אַך, וואָלט איך מיט זיי געטאַנצט... אָט אזוי אַ... (טאַנצט גלויך זי וואָלט געהאַט אַרום זיך די קינדער און רעדט טאַנצענדיג.) און געלאַכט וואָלטען זיי... אונזער מוזיניטשקע מיט איהר זילבערנעם געלעכטער... און אונזערע פיער בנים... העהעהע און האַהאַהאַ... האַהאַהאַ און העהעהע. (האַקט אַב פלוצלונג דאָס טאַנצען און געהט מיר צום זיך-בעטעל שווער רעדענדיג.) אָט אזוי וואָלט איך מיט זיי געטאַנצט. (זעצט זיך און שמויכעלט מיד.) הע... (זי זעהט אָבעמאַטערט און געעלשערט אויס.) יעצט בין איך אָבער טאַקע מיד, אָבער שטאַרק מיד.

גאָבֿרי: וועלען מיר געהן יעצט שלאָפֿען.

די קלײַנע (האַט ביי גאַאִל'ס לעצטע ווערטער אָנגעהויבען אונטערצוטאַנצען אויף איהר אָרט. יעצט טאַנצט זי און קרויז, שטיל צוזינגענדיג זיך און שפּיעלענדיג מיט איהרע קאָראַלען).

גאַאִל: שלאָפֿען געהן? אזוי אָבהאַקען די שמחה? מען האָט שוין אפילו געדאַרפט געהן שלאָפֿען. אזוי פיעל היינט געדאַרבייט און מאָרגען איז וויעדער אַ טאַג. ווילסטו שוין געהן שלאָפֿען? זעהסט, איהר טענצעלט זיך ערסט. ניין, אזוי וועט עס זיין. הוליען איז הוליען. ניטאָ נאָך קיין שלאָפֿען געהן. איך וועל מיך נור דאָ אַ ביסעל אויסרוהען. איך וועל אזוי אַ אַרייַנגעמען די פיס אונטער זיך און וועל מיך צושפאַרען אַ ביסעל.

די קלוינע (איבעררויסענדיג איהר טאָנן): איך וועל דיר בריינגען אַ קיסען.

גאָאָיִל: ניין, נישט נויטיג. איך וועל נור אזוי אָ...

די קלוינע (געהט דאָך אַרויס אין דאָס שלאָף-צימער דורך דער מיטעלסטער טיר און דער הינטערסטער וואַנד).

גאָאָיִל: פון טאָנצען האָט זיך מיר נור אַ ביסעל פער-דעהט דער קאָפּ. דו רוק נור צו דעם טיש צום בעטעל, איך זאָל קאָנען דערלאָנגען מיין גלאָז. איך וועל ליעגען און העלפען אייך טרינקען.

גאָברוי (רוקט צו דעם טיש צום בעטעל).

די קלוינע (קומט אַרויס מיט אַ קיסען און לעגט איהם איהר אונטער'ן קאָפּ).

גאָאָיִל: איך וועל מיך נור אַ ביסעל אַברוהען און מיר העבען אָן די שמחה פון אָנהעב. העהע... און דער פּויליאַק איז טאָקע ענטלאָפּען שלאָפּען? אַ רחמנות אויף איהם. ער איז נעביך אזוי פערליעבט אין דיר, און דו גאָרנישט. העהע. דו ביזט איבער-הויפט דאָכט זיך אַ קאַלטע. וואָס מיינסטו, מאַנד'דעל, איז זי פעהיג צו פערליעבען זיך?

גאָברוי: איך ווייס? פון אייז איז זי דאָכט זיך נישט.

גאָאָיִל: העהע... און, בין איך אָבער מיד. (ציהט אויס די האַנד נאָך איהר גלאָז.) לחיים, קינדערלעך! טרינקט. (זי טרינקט אָב און שטעלט אַוועק צוריק דאָס גלאָז, לאַנגזאַם, מיט שווערער האַנד.) די הענד, די הענד זיינען מיר ווי קלעצער. און די פיס, די פיס, ווייסטו, פון זיצען אונטערנגעבוינען אויפ'ן דאָך...

די קלוינע (העכט וויעדער אָן אונטערצושטענצעלען).

גאאיל: זעהסט, זי טענצעלט וויעדער. יא, זי האָט קיין פינף קינדער נישט געהאט און האָט אזוי פיעל נישט געארבייט.

די קליינע: א, איך וואָלט יעצט!... איך וואָלט ארויס יעצט אין פעלד און וואָלט מיך געלאָזט לויפען ווי א ווילד פערדעל און וואָלט געשריען און וואָלט געזונגען. איך וואָלט עפעס יעצט... גאברוי: ששש, לאָז זי שלאָפען.

גאאיל: ניין, ניין, איך שלאָף נישט... איך האָב נור אזוי... די קליינע (צוגאברוי'ן): ע, קום לאָ'מיר ביידע מאַכען לחיים.

גאאיל: העהע, אָט אזוי אָ, טרינקט, זייט איך משמח. די קליינע: קום, לאָ'מיר זעהן, ווער וועט צוערסט שיכור ווערען.

גאאיל (האלב איינגעשלאָפען): איך זאָל איך נור ביידען נישט דארפען נאָכדעם אויסטון און לעגען שלאָפען. העהע. די קליינע (גייעסט אָן די גלעזער און זעצט זיך ענטגעגען גאברוי'ן ביים טיש): אָט האָסטו דיין גלאָז און איך האָב מיין גלאָז. לחיים!

גאברוי (ענטפערט קוים אָב): לחיים! די קליינע (קרימט איהם נאָך): לחיים! וואָס עפעס אזוי שלעפּעריג? ביזטו אויך מיר? ווילסט דיר אויך צושפּאַרען? זעהסט, זי שלאָפט שוין.

גאברוי (קוקט אָן די שלאָפענדיגע און קנויטשט אָן די שמערן). די קליינע: נו, וואָס אזאָ אָנגערוקטער? גאברוי (שמעהט אויף און געהט זיך דורך איבער'ן צימער).

די קליינע: נו, וואָס איז דאָרטען? וואָס איז? וואָס  
קוועטשט דיר?

גאָברני (געהט צו איהר צו און שעפטשעט שטיל און ליידענ-  
שאפטליך אַרויס): מיידעל, ווייסטו, וואָס דו ווילסט?

די קליינע: צו ווייס איד, וואָס איד וויל? ערסטענס  
וויל איד, דו זאָלסט דיר אוועקזעצן אַט דאָ אַנטקעגען מיר, ווי  
דו ביזט פריער געזעסען, און מיר וועלען אונז קוקען אין די אויגען.  
נו, וואָס שמעהסטו?

גאָברני: ווייסטו, וואוהין דאָס קאָן אונז פיהרען? צו  
וואָס דאָס קאָן אונז בריינגען?

די קליינע: איד מיי, דו ווייסט עס שוין פון לאַנג און  
האָסט דערצו געטריבען.

גאָברני: איד האָב געקעמפּט די גאנצע צייט מיט זיך  
אַליין...

די קליינע: דו האָסט געקעמפּט די גאנצע צייט מיט  
דיר אַליין און האָסט אין דער זעלבער צייט נישט אָבגעלאָזט פון  
מיר און מיך גאַנץ ווילד געמאכט... קוק נישט צו איהר, זי שלאָפט  
שטאַרק... און זי האָט דיר שוין גענוג גענאָסען, שוין גענוג געהאט  
פון דיר אונזעהליגע פריידען. (שפּרינגט אויף און לעגט אַרויף איהרע  
אַרמס אַרום זיין האַלז.) יעצט וויל איד זיי פון דיר. איד וויל  
דיר זעהן ווילד, ליידענשאפטליך, פייערדיג. איד וויל פון דיר  
געלאָסקעט ווערען ווי נאָך קיינמאָל נישט, דו זאָלסט מיך דער-  
דריקען מיט דינע אומאַרמונגען. איד ביינק שוין לאַנג נאָך דיין  
ווילדקייט, איד וואַרט שוין לאַנג אויף דעם פון דיר.

גאָברני: נישט דאָך, נישט. איד וויל דיר וואָס דער-  
קלערען. קום דרויסען... קום אַרויס דרויסען.

די קליינע: יא, קום דרויסען, דו וועסט מיר וואָס דערקלערען. (זיי ווענדען זיך צו דער גאסטיר, זי פאַראויס אין ער נאָך איהר. פלוצלונג כאַפט ער זי אָן פון הינטען, בויגט אַריבער איהר קאָפּ און עסט זיך איין אין איהר מיט אַ ווילדען קוס.)

גאבריי (ליידענשאַפטליך שעפּטשענדיג איבער איהר): נאָ, דו האָסט מיך ווילד געמאַכט. יעצט איז עס געקומען איבער מיר. יעצט וועסט דו האָבען, וואָס דו ווילסט. יעצט איז ניטאָ שוין קיין צוריק. יעצט העב אײך דיך אויף אויף מיינע הענד (ער מיט עס.) און טראָג דיך אַרויס אין דאָס פרייע דרויסען, און דו וועסט זעהן, ווי אײך קאָן לאַסקען. א, זאָל געשעהן, וואָס מוז געשעהן! (אײלש מיט איהר אויף די הענד צו דער מיר.)

גאאיל (איז וואָך געוואָרען פון זיין צו שטאַרקען געפּליסטער, עפענט זײט פּערנאַנדער די אויגען, גיט זיך אַ כאַפּ, גאַנץ בלייד ווער רעגריג, און שרייט אַרויס מיט גרויסען שרעק): אוי!

גאבריי (גיט אַ ציטער, שטרויכעלט און פּערליערט כמעט די קליינע. ער שפּאַרט זיך אָן מיט דער לינקער האַנד אָן פּריטילקע פון דער מיר און לאַזט אַראָב דעם קאָפּ מורמלענדיג): יעצט קומט, וואָס אײך האָב נישט געוואָלט.

די קליינע (שווער עטמענדיג, מיט פּערביסענע ציינער און צונויפגעדריקטע פּויסטען, בלייבט שטעהן צושוליענדיג זיך צו איהם.)  
גאאיל (מיט אַ טאָן פון גרויסען בראָך רעדט קוים אַלײנס, ווי מיט געבעט): מאַנ'רעל! קליינע!

די ביידע (שווייגען).

גאאיל: איז דאָס — דער וויין? ... מאַנ'רעל, גאבריי, דרעה



דיך דאָך אויס צו מיר, איך וויל דאָך אלץ וויסען. (ברעכט אויס אין אַ געוויון.) אוי וועה, מאַנ'דעל, מאַנ'דעל!

גאברוי (פאסט זיך און שעפטשעט שווער אַרויס): געה, קלוינע, צו דיר אין צימער.

די קלוינע (ברעכט אויס אין אַ געוויון, לעגט אַרויף די הענד אויפ'ן געזיכט און שלעפט זיך אַוועק צו דער רעכטער טיר אין דער הינטערסטער וואַנד).

גאאירל (וויינט נאָך שטאַרקער מיט טרערען פון אַ גרויסען אונגליק).

גאברוי (געהט צו איהר צו און גלעט זי איבער'ן קאַפּ. נאָך אַ קורצען שווייגען זאָגט ער): ווילסטו מיך אויסהערען?

גאאירל: איך וויל... איך מוז... וועה, ווי אזוי איז דאָס געשעהן? ווען האָב איך דיך גאָר פּלוצלונג אזוי אָנגעוואָרען?

גאברוי: ווי און ווען — איך קאָן עס דיר נישט ערקלערען. מיין בעגעהר נאָך איהר — איך האָב פּלוצלונג איהם דערפיהלט. ווי פון אַ פערבאַרגענעם אָרט האָט ער זיך אריינגע'גנב'עט אין מיר און איז געוואַקסען מיט איהר וואַקס, ווי אַ טויטליכער קרעכט אויף אַ מענשען'ס קערפער. אלץ אין מיר האָט געלעכצט נאָך איהר, גערופען און געשריען. וואָס ווייטער, אלץ מעהר. איך האָב מיין נשמדרוה פּערלאָרען, און אַ שווערע ביינקענים האָט אָנגעפילט מיין נאַנץ וועזען. דו האָסט מיך אָפט געזעהן מיך אזוי און אָבגעלאָזען, און האָסט עס דיר דערקלערט מיט מיין איבעראַרבייטקייט, מיט מיין צופיעל האָרעווען. אָבער אַרבייט וואָלט קיינמאָל אזאַ יבולת נישט געהאט איבער מיין אייזען-שטאַרקען און צו אַרבייט געוועהנטען קערפער. דער בעגעהר נאָך איהר האָט עס ווי אַ וואָרם מיך געטאַטשעט און אונטערגע-

פרעסען מיר מיין מונטערקייט און קראפט. די קראפט, וועלכע גיט מיר מיין גאנצע שטארקייט, דער מאן אין מיר, איז פער-וואונדעט און קראנק געוואָרען פון נישט-בעפריעדיגט-זיין.

גאָאָיִל: אָבער דו האָסט דאָך מיר געליעבט! דיין ליידענ-שאַפט צו מיר איז דאָך אזוי גרויס און שטארק געוועזען, אז איך האָב קיין אַבקיהלונג צו מיר בשום אופן נישט געשפירט. איז דאָס געוועזען אַ געמאכטע ליידענשאַפט, איך זאָל דעם אמת נישט ענטדעקען?

גאָברֿי: ניין, געמיין בין איך נישט, און דיר בעטריגען האָב איך קיינמאָל נישט געוואָלט. אָבער איך האָב מיט גרויסער ליידענשאַפט צו דיר געוואָלט שטיילען מיין בעגעהר צו איהר. איך האָב מיר געוואָלט אַנזעמיגען מיט דיר און אין מיין זאטקייט אָן איהר פֿערגעסען.

גאָאָיִל: און דו האָסט די פֿערגעסענהייט ביי מיר נישט געפונען? ליעב איך דיר נישט אַלץ מיט דערזעלבער ליידענשאַפט ווי פון אונזער ערסטען קוס אָן? איז מיין אומאַרמונג כאַטש אַ ביסעל קיהלער געוואָרען? האָב איך דען אויפגעהערט אויסצור געפינען פֿאַר דיר אַלץ נייע און נייע לאַסקעס?

גאָברֿי: און דאָך... און דאָך... דאָס נישט-געוואָלטע איז דאָך געקומען איבער מיר, האָט מיר בעהערשט, מיר גאנץ אונטער-יאָכט אונטער זיך, פֿערכאפט און בעוועלטניגט. איך האָב זי אויסמיידען געוואָלט. די קליינע, און אַלץ עפֿטער האָב איך זי אויפגעזוכט, וואו זי איז געוועזען אַליין. איך פֿלעג מיינע אויגען אַבקעהרען פון איהר, און מיינע הענד פֿלעגען זי אין דונקלען געפינען, און אַגריהרען זיך אָן איהר איז מיר געוועזען די גרעסטע גליקעליגקייט. איך האָב אויפגעהערט צו זיין בעל הבית אויף זיך

אליון, און קוים איז מיר געלונגען, אז דו זאלסט נישט בעמערקען, וואָס אין מיר קומט פאָר.

גאָאָל (ווינט ביטערליך, דאָס געזיכט בעהאַלטען אין די הענד).

גאָברוי (גלעט זי איבער'ן קאַפּ, שטיל און ווייך): איך האָב אַלץ געהאַפּט מיין ליידענשאפט צו בעזיעגען...

גאָאָל (העבט אויף דעם קאַפּ און רעדט אַרויס, געבראַכען און געשטיקט פון טרערען): יעצט—איז—אויס!

גאָברוי (ציטערט אויף און גלעט אַלץ איהרע האַר).

גאָאָל: יעצט—איז—אויס. איך האָב דיין ליעבע נישט מעהר. דו געהערסט איהר. איך וויל קיין אָנטשעפעניס נישט זיין. איך בין יעצט איבריג דאָ. איך געה אַוועק.

גאָברוי: דאָס טאָר נישט זיין, דאָס טאָר נישט זיין.

גאָאָל: דאָס מוז זיין. דאָס מוז זיין.

גאָברוי: דאָס טאָר נישט זיין. איך וועל דערצו נישט דערלאָזען. איך בין שטאַרק גענוג צו אָבזאָגען זיך פון איהר. מיר שיקען זי אַוועק, און ווי מען פערנגעסט אַ טויטען, וועל איך זי אויך פערנגעסען. מיר בלייבען דאָן אַליין און אין אונזער איינ-זאַמקייט וועלען מיר אונז צוריק געפינען.

גאָאָל: ניין, דאָס געהט נישט. איך קאָן דיין פאָר-שלאַג נישט אָננעמען. דער וואָרם, וועלכער האָט דעם מאַן אין דיר געטאַטשעט, וועט דיך נישט אָבלאָזען מעהר. דו וועסט פון דער ביינקעניס נאָך איהר נישט בעפרייען זיך און דיין רוהיגקייט וועט זיין נור אַ מאַסקע אויף דיין געזיכט. אלערדינגס וועט מיר זיך אַזוי אויסדוכטען. איך וועל דיין אומאַרמונג מעהר נישט

קאָנען גלויבען, אין דיין יעדער לאַסקע וועל איך זעהן אַ ליגען און דיין ליידענשאפט וועט מיר זיין בלויז אַ געמאכטע. דאָס וועל איך נישט אַריבערטראָגען.

גאברוי: אָבער דו טאָרסט נישט אַוועק. דו האָסט עס ביי מיר נישט פּערדיענט, איך זאָל דיך לאָזען געהן.

גאאיל: אַ, יאָ, איך ווייס, דו פיהלסט דיך אונאַנגענעהם. דו האָסט אויף מיר רחמנות, דו פיהלסט דיך אונדאַנקבאַר. אָבער דאָס טרייבט מיך ערסט רעכט אַוועק. איך וויל דיין רחמנות נישט און וויל נישט דיין דאַנקבאַרקייט. קאָן אונז די ליעבע נישט פּעראייניגען מעהר, די הייסע, גרויסע ליעבע, וועלכע האָט אונז צוזאַמענגעפיהרט, קאָנען מיר אויך נישט מעהר צוזאַמען לעבען.

גאברוי: אָבער די קינדער.

גאאיל: איך קאָן זיי אַלע קרבנות בריינגען, אָבער נישט דעם קרבן. איך נעם זיי מיט — דו וועסט זיי מיר מוזען געבען — און איך פּאָהר צוריק צו מיינע עלטערן.

גאברוי: צו דינע עלטערן!?

גאאיל: זיי וועלען מיך צונעמען צוריק. איך פיהל עס. צוליעב זייערע אייניקלעך וועלען זיי עס טון. איך פאַק מיך באַלד איין, און ווי עס העכט אָן צו טאָגען, פּאָהר איך גלייך אַוועק.

גאברוי: איז דאָס דיין פּעסטער בעשלוס?

גאאיל: מיין פּעסטער און מיין לעצטער. אַזוי איז עס גלייכער פאַר אונז ביידען. דו וועסט קומען צוריק צו דינע כחות און איך... און איך וועל נישט זיין מעהר די גענאַרטע. איך פּאָהר גאַנץ פּריה אַוועק. איך נעם מיט מיר פּאַרלויפּיג נור די קלענסטע צוויי. ווען איך בלייב מיט מיינע עלטערן, נעם איך

מיר אויך די עלטסטע. לעם'ען וועסטו מיר אויך מוזען מיטגעבען,  
ער זאל מיך בעגלייטען.

גאָברוי: דאָס האָב איך שוין געטראכט.

גאָאיל (אונאַנגענעהם בעריהרט, לאַכט נעהוועזי אויף דורך  
טרערען): זעהסט, דו האָסט שוין אויך געפלאַנט, ווי מיך בעסטער  
אוועקצושיקען.

גאָברוי (שטאַמעלט): דאָס האָב איך יעצט... ווייל דו...

גאָאיל (געבראָכען): איך האָב צו דיר גאָרנישט.

גאָברוי: ניין, ווירקליך, ווייל דו האָסט אזוי פעסט ב...  
שלאָסען...

גאָאיל (שרויט אויף געבראָכען): אוי, ווי מיר רעדען עפעס!

גאָברוי: ווייל דאָס איז דיין פעסטער וואונש...

גאָאיל: איז עס נישט עפעס אַ בייזער חלום? איז עס  
אַלץ אויפ'ן וואָהר? פערבריינג איך דאָס אזוי די נאַכט פון מיין  
אזוי לאַנג ערוואַרטעטער הנוכת הבית? איז דאָס אזוי מיין גרויסער  
יום-טוב? האָב איך געהאַלפּען בויען דאָס הויז, די ווענד, די  
פאָרלאַגע, דעם באַלקען, דאָס דאך, איך זאל זיי גלייך פערלאָזען?  
אזוי זעהט עס אויס דער ענטפער אויף מיין טאָאסט? וואָס פאַר  
אַ גליקליך לעבען האָב איך מיר פאָרגעשטעלט, און פּלוצלינג:  
ווי? ווי אזוי?

גאָברוי: וואָס דאַרפסטו ברעכען דיר אזוי דאָס האַרץ?

קיינער נויטיגט דיך דאָך נישט...

גאָאיל: ניין, ניין, רעד מיר נישט! דו וועסט מיך פון  
מיין בעשלוס נישט אַבבריינגען. אָבער איך מוז מיך אויסשרייען!  
איך מוז מיך אויסוויינען! דאָס אונגליק איז געקומען אזוי שנעל,

אזוי אומגעריכטערהייט... איך מוז מיך... אוי, אוי, אוי! ... (ברעכט אויס אין אַ היסטערישען יאָמער.)

גאָברֿי (שטעהט איבער איהר גאַנץ פערלאָרען. גלעט זי איבער דאָס האָר, וויל איהר אויפהעבען דעם קאָפּ): דאָס דאַרפסטו נישט. דאָס דאַרפסטו נישט... נעם אַ ביסעל וויין... (זעהענדיג, אַז קיין וויין איז נישטאָ מעהר, לויפט ער צו לעס'ס צימער און שרייט אַהין אַריין.) לעם, שמעה אויף אויף גיך און ברײנג אַריין אַ קענדעל קאַלט וואַסער. (לויפט וויעדער צו איהר און רעדט גאַנץ פערלאָרען.) בערוהיג דיך! בערוהיג דיך!

די קלײנע (עפענט אויף די טיר און בלויבט שטעהן אונטער בעמערקט צווישען טיר און פֿריטילקע).

לעם (קומט אַרויס פון זיין צימער): וואָס לאַזט מען גאָר היינט נישט שלאָפֿען? (בלויבט שטעהן, פֿערוואונדערט אַנקוקענדיג די וויינענדיגע.) וואָס טוט זיך דאָ, וואָס? איין איבריג גלאַז וויין?

גאָאָל (אַרויסשרויענדיג): לעם, איך פֿאַהר צוריק צו מינע עלטערן!

לעם: וואָס?!

די קלײנע (שרײט ענטציקט אויף, לעגט אָבער גלייך אַרויף די האַנד אויף איהר מויל און פֿערשווינדט לאַנגזאַם צו זיך אין צימער).

## דרימער אקט

דאָס צימער פון דעם פרויערדיגען אַקט. — גאַכרוי זיצט ביים טיש, פערלעגט אַ פוס אויף אַ פוס, רויכערט אַ פיפּקע אין קוקט נאָך פערטראַכט דער קלוינער, וועלכע ראַמט אָב פון טיש. ביידע שווייגען שטיל.

די קלײנע (ענדיגט איהר אַרבייט און קומט צו צו איהם):  
נא, וואָס האָסטו עפעס אויסגעקוקט? — נעם דאָך אַרויס דיין פיפּקע פון מויל. דו האָסט דאָך גאָר קיינמאָל אזוי פיעל נישט גערויכערט. — נו זאָג, וואָס האָסטו עפעס אויסגעקוקט?

גאַברײ: וואָס נעכטען און עהערנעכטען און די גאַנצע צײט, וואָס איך קוק.

די קלײנע: קענסט מיך שוין דאַכט זיך אויף אויס-וועניג.

גאַברײ: ריכטיגער געזאָגט — פון אויסען.

די קלײנע: און פון אינוועניג?

גאַברײ: אפשר אויך.

די קלײנע: צום ביישפּיעל, ווי קענסטו מיך?

גאַברײ: דו ביזט איינע מיט הינטערגעדאַנקען.

די קלײנע: איך — מיט הינטערגעדאַנקען?

גאַברײ: און מיט אַ נישט־ריינער נשמה.

די קלײנע: זעהר לייעבענסווירדיג פון דיר. און וואָס נאָך וועסטו זאָגען?

גאַברײ: אז פאַר דיר האָב איך מורא, ווייל דו האָסט הינטערגעדאַנקען, געדאַנקען, וועלכע איך קען נישט.

די קליינע: און נאאיל'ס געדאנקען האַסטו שטענדיג געקאָנט?

גאברוי: זי האָט קיין אנדערע געדאנקען נישט געהאט ווי נור מיד, די קינדער און די ווירטשאַפט. אַ מאָל נאָך איהר קינדהייט און איהרע עלטערן.

די קליינע: און וועלכע געדאנקען האָב איד דאָס?

גאברוי: קען איד נישט.

די קליינע: דאָך צום ביישפּיעל. מיט וועלכע גע- דאנקען, מיינסטו, טראָג איד מיד אַרום?

גאברוי: מיט גענוס-געדאנקען, מיט יצר-הרע-מחשבות.

די קליינע: ווי קומסטו דאָס צו מיינען? ליעב איד דיד נישט?

גאברוי: ניין. דו ליעבסט די שכרות, אין וועלכע איד בריינג דיד אריין. דו ליעבסט דאָס שכור-ווערען.

די קליינע: און וואָס האָט זי דען געליעבט?

גאברוי: מיד.

די קליינע: איד פּערשטעה דעם חילוק נישט.

גאברוי: דער חילוק איז דער: זי וואָלט מיד געליעבט, ווען איד וואָלט געוואָרען אפילו אַ קאליקע און איין עובר בטל, דיר אָבער וואָלט איד דאמאָלס געוואָרען איין עקעל און אַ לאַסט.

די קליינע: דאן קענסטו מיד בעסער, ווי איד זיך.

גאברוי: דו האָסט בלוז אזוי ווייט נאָך נישט געטראכט. אָדער דו האָסט מורא מודה צו זיין זיך אין דעם, ווייל עס איז פאראן נאָך אַ חילוק.

די קליינע: צום ביישפּיעל?



גאָברוי: זי האָט מיך געליעבט און געטראַכט נור וועגען מיר. דו לייעסט דעם גענוס, און דיין פאנטאזיע בלאַנדזשעט אָפּט צו אַנדערע מענער, צו מענער איבערהויפּט.

די קליינע: שווייג! דו ווערסט געמיין. אזוינס האָסטו מיר נישט געדאַרפּט זאָגען.

גאָברוי: דו האָסט ביי מיר געפרעגט דייע געדאַנקען, האָב איך זיי דיר געזאָגט.

די קליינע: ווי קומסטו איבערהויפּט צו אַזעלכע געדאַנקען וועגען מיר? מיט וואָס האָב איך זיי ביי דיר אַרויסגע-רופען? וואָס האָב איך אזוינס פּערבראַכען?

גאָברוי: וואָס דו ביזט יעצט לעבען מיר, נישט גאָאיל.

די קליינע: אין דעם ביזטו דאָך נאָך מעהר שילדיג, ווי איך.

גאָברוי: איך האָב שטאַרק געקעמפּט מיט מיר אַליין, האָב נאָך יאָהרען-לאַנגען ראַנגלען-זיך אונטערגעגעבען זיך צו די שטאַרקע געפיהלען, וועלכע זיינען מיך בעפאלען. דו אָבער האָסט די גאַנצע צייט געוואָלט בעזיענט ווערען און זיך נישט דאָס קלענסטע ביסעל אָנגעשטריינגט צו קעמפּען געגען דאָס, וואָס דו האָסט נישט געדאַרפּט טון. קיין ביסעל מיטגעפיהל מיט איהר, קיין טראַפּען דאַנקבאַרקייט פאַר אַליי, וואָס זי האָט געטאָן פאַר דיר.

די קליינע: איך האָב נור געהאַט איין געפיהל: וואָס ניכער אַריינזאָרפען זיך אין דייע אָרמס, וואָס שנעלער איבער-לעבען דייע לאַסקעס, און אין דעם ביזטו דאָך שולדיג. יאָהרענ-לאַנג האָסטו מיך גערייצט...

גאבריי: דאָס ערנסטע מיט דיר איז, וואָס דו בעגרייפסט נישט דוין שלעכטינקייט און געמיינהייט.

די קליינע (אויפֿשרויענדיג): איך וויל נישט, דו זאָלסט צו מיר אזוי רעדען. איך בין צו דיר נישט געקראַכען. דו האָסט מיך געמאכט, צו וואָס איך בין געוואָרען.

גאבריי: צו וואָס ביזטו געוואָרען?

די קליינע: ווייס איך, צו וואָס? דו האָלטסט דאָך מיך פאַר אזוי שלעכט. איך ווייס איבערהויפּט נישט, וואָס דו ווילסט פֿון מיר. איך העב אָן מורא צו האַבען, אז דו האָסט דיר פֿערביינקט נאָך גאָאיל'ען.

גאבריי: יאָ, אָבער נישט אזוי, ווי דו פֿערשטעהסט. איך האָב מיך פֿערביינקט נאָך ריינקייט לעבען זיך, נאָך אַ ריינער נשמה, נאָך מאָראַלישער געזונדקייט.

די קליינע: ווייל דו אַליין ביזט מאָראַליש קראַנק, ווייל דו אַליין האָסט קיין ריינע נשמה נישט.

גאבריי: נאָ, מילא, קום בעסער צו מיר אויף די קני.

די קליינע: אָט דאָס אָ, אָט דאָס אַלץ ווילט זיך דיר!  
גאבריי: נו, נו, קום, לאָז דיר נישט בעטען. (ער שלעפט זי אַראָב מיט געוואַלט און זעצט זי אַרויף אויף זיינע קני.)

די קליינע: אויב עמיץ ליבעט די שכרות און דאָס שכור-ווערען, דאָס ביזט דו.

גאבריי: האָסט דיר ערסט געכאַפּט? (דריקט זיך צו איהר, אַרויפֿלעגענדיג דעם קאַפּ אויף איהר ברוסט.)

די קליינע: איך בין פאַר דיר בלוז אַ תּאוּה־זאַך, אַ זעפעס, אויף צו שטילען דאָס געמיינסטע אין דיר.

גאָברוי: דאָס געמיינסטע? געה, נארעלע, דאָס אונזער-  
קלערליכסטע, פיעלייכט דאָס שטארקסטע.

די קליינע: דערפון ווערט מיר אַ האָר נישט גרינגער.  
דו ליעבסט מיך אָבער נישט.

גאָברוי: דאָס איז נישט ריכטיג, מיין קליינע.

די קליינע: דו ליעבסט מיך נישט. דו ביזט אַ בעל-  
תאוה'ניק, און האָסט מיך מאַראַליש אַראָבגעשלעפט צו דיר, ווי  
יעצט צו דיר אויף די קני.

גאָברוי: זידעל מיך, זידעל מיך.

די קליינע: דו ווייסט נישט, וואָס צו ענטפערן. דו  
אַליין ליעבסט בלוז דעם גענוס און דיין פאַנטאַזיע פערבלאָגן-  
דזשעט צו אַנדערע פרויען.

גאָברוי: יאָ, יאָ, אָבער יעצט נעם מיך גוט אַרום, דריק  
זיך צו מיר צו, לאָז מיך פיהלען דיין גאַנצע נאָהנטקייט. פאַר-  
לויפיג זיינען מיר ביידע שכורים און לאַ'מיר לעבען און געניסען  
אונזער שכרות.

די קליינע (כאַפט איהם אָן פאַר דער מאַרדע און גיט איהם  
אַ שטויס דעם קאַפּ אויף הינטען, קאַפּריזנע בייז): אוי, דו!

גאָברוי: זעהר צאַרט איז דאָס נישט געוועזען. אָף, אין  
דיין האַרץ פערקלייבט זיך אַ בייזקייט צו מיר, אַ שנאה...

די קליינע: אַז דו וועסט אזוי ווייטער רעדען, וועל  
איך דיך טאַקע פיינד קריגען.

גאָברוי: פריהער אָדער שפעטער. איצט אָבער גיב מיר אַ  
הייסען, שכור'ען קום.

די קליינע: איך וואָלט וועלען וויסען, פון וואַנען זיינען

צו דיר געקומען די אלע געדאנקען און פאר וואָס האָסטו זיך היינט אזוי צולאָזען?

גאברוי: וואָס ווייס איך, פון וואַנען די געדאנקען זיינען געקומען? עס איז מעהר אַ געפיהל־זאך, און אז עס איז געקומען צום וואָרט, האָב איך אַרויסגעזאָגט.

די קליינע: און אז אזעלכע געדאנקען זאָלען אָנ־האַלטען...

גאברוי: איך וועל עס מעהר נישט אַרויסזאָגען. איך וועל זיי פּעריאָגען פון מיר.

די קליינע: גליקליך קאָן מען נישט ווערען.

גאברוי: הם... גליקליך... זאָל נור די שכרות אָנהאַלטען. נא, איך בין נאָך געזונד, און דו ביזט בלוט־יונג...

לעס: (קומט אַרײַן): הם... שלום עליכם!

די קליינע: (שפּרינגט אויף פון גאַברײַס קני, גאַנץ דער־שראָקען): לעס!

גאברוי: (קוקט זיך אײַן): הם, דער פּויליאַק! פון וועל־כער תּלּיה האָסטו זיך עס פּלוצלונג אָבגעריסען?

לעס: אויף אַ הילצערנער האָט מען מיר נאָך נישט אויפ־געהאַנגען, אויף אַ ווייבערשער האָב איך מיר נאָך נישט אויפּגע־האַנגען. האָב איך מיר, הייסט עס, פון קיין תּלּיה נישט אָב־געריסען, נור איך בין דאָ פּשוט מיט אַיִהר.

גאברוי: מיט איהר? ! מיט גאַאיל'ען?

לעס: לייב־האַפּטיג מיט איהר.

גאברוי: וואו איז זי?

לעס: אין קאַרטאָפּעל־פּעלד ביי די קינדער.

גאָברוי: וואָס זייט איהר נישט צוגעפאָהרען גלייך אַהער?  
 לעם: זי האָט דערזעהן די קינדער, האָב איך אָבגעשטעלט  
 די פערד און זי איז אַראָב צו זיי.

גאָברוי (לעגט אַזעק שנעל די פיסקע און איילט אַרויס).  
 די קלוינע (בעגלויט איהם אַרויס מיט אונרוה אין די  
 אויגען).

לעם (קוקט זי איראַניש אָן).

די קלוינע (טראַגט אַריבער איהר פערזאָרגטען בליק פון  
 דער טיר אויף לעם/ען, גיט זיך אַ פיהר מיט דער האַנד איבער די האָר  
 און פּרעגט ווי מעגליך רוחיג): גאָ, וואָס מאַכסטו עפעס?

לעם: וואָס געהט עס דיר אָן?

די קלוינע: ביזט משוגע?

לעם: ניין. איך האָב מיך בלויז פּערשוואַרען אין דיינע  
 דלית אמות נישט צו שטעהן און מיט דיר נישט צו רעדען.

די קלוינע: דו ביזט אַ גאַסט, אַז נישט וואָלט איך  
 דיר הייסען, דו זאָלסט דיר גלייך אַרויסטראַגען.

לעם: איז אַז איך וואָלט געוואָלט, וואָלט איך מיך אַרויס-  
 געטראַגען, און אַז נישט, וואָלט איך געוואַרט, מען זאָל מיך אַרויס-  
 טראָגען, נאָר ווייל איך האָב געשוואַרען נישט צו שטעהן אין  
 דיינע דלית אמות, געה איך אַזעק. (געהט צו דער טיר.)

די קלוינע: לעם!

לעם: אַהא, וואָס איז? דיר קוועטשט עפעס?

די קלוינע: נאָך וואָס איז זי געקומען?

לעם: אויף אָבצונעמען פון דיר צוריק דעם מאַן.

די קליינע: נאָך די קינדער?

לעם: און וואָס איך זאָג, געפעלט דיר נישט אזוי?

די קליינע: קאָנסט דיר געהן.

לעם: זי איז געקומען, אָבצונעמען ביי דיר צוריק איהר מאַן און דיר חתונה מאַכען מיט מיר. וואָס זאָנסטו צו דעם?

די קליינע: אַז דו ביזט אַ געמיינער קנעכט, און געה.

לעם: אויף געמיינהייט פערשטעהסט דו דיך שוין גוט דערפאַר געפעלט מיר מאַקע דער שידוך נישט מעהר.

די קליינע: טפו! (שפייט אויס און געהט אוועק צו זיך אין צימער).

לעם: העי, קליינע, קאָנסט אַריינקומען צוריק, איך געה אוועק. העעהע... (געהט אַרויס. אַ וויילע שטעהט דאָס צימער לעדיג. באַלד קומען אַרײַן גאַברוי און גאַאיל).

גאַאיל (בלויבט שטעהן אין מיר און רופט אין דרויסען): שטעהט דרויסען, קינדער, שטעהט דרויסען. מיר וועלען אייך אַריינרופען. (קומט אַרײַן אין צימער, לאַנגזאַם אויפהעבענדיג די אויגען, ווי זי וואַלט געוואָרט עמיצען צו דערזעהן, און קוקט זיך אַרום. זי זעהט אויס נישט אזוי פלומפ, דאָס געזיכט נישט אזוי מאַט, איז מאַגערער געוואָרען; אין די אויגען ליעגט אַ טיעפע טרויער).

גאַברוי (מאַכט צו די מיר הינטער זיך און געהט גלויך צו דער פּיסקע, מאַכט דאָן אַ פאַר מירט צו דער קליינער'ס צימער, האַט אַבער חרטה, בלויבט שטעהן און העכט אָן אַנצושטאַפען די פּיסקע).

גאַאיל (קוקט איהם נאָד).

גאַברוי (פעררויכערנדיג): זעץ דיך, נעם אַ שטול. ווילסט עפעס עסען? טרינקען?

גאאיל: ניין, בעמיה דיק נישט. זען דיק דו. לאז דיק אַנקוקען.

גאברוי: איך זאָב דיק שוין געזעהן און דו האָסט מיך שוין געזעהן. (זעצט זיך.)

גאאיל (מיט געמאכטער פרעחליכקייט): שרעק דיק נישט, איך וויל דיק נישט אַנקוקען, אום נאָך אַ מאָל צו פערליעבען זיך אין דיר. איך וויל נור זעהן, ווי דו זעהסט אויס, וואָס דו מאכסט, און מאַגסט מיר טאקע זאָגען, ווי געפינסטו מיך.

גאברוי (העבט אויף איהר אויף די אויגען און לאָזט זיי גליך ווידער אַראָב צו דער פיפקע): ביזטו, הייסט עס, געקומען נאָך די קינדער?

גאאיל: יאָ. ווי מיר האָבען אָבגערעדט.

גאברוי: וואָס מאכען די עלטערן?

גאאיל: גוט. אַלט געוואָרען.

גאברוי: ווי האָבען זיי דיק אויפגענומען?

גאאיל: איבערראשט, ערשטוינט. האָבען מיך נישט גע-וואָלט אַנקוקען, כלומרשט, און האָבען זיך באלד איבערגעבעטען. פאָרט טאטע-מאמע.

גאברוי: אוהום. איז געהט זיי גוט? די זעלבע פאָרם? דער זעלבע פאָרק?

גאאיל: דאָס זעלבע בלומענהויז, די זעלבע קלומבע, דער זעלבע וואָלד, דער זעלבע שייער. נור מענשען בימען זיך הפנים אין צעהן יאָהר.

גאברוי: אוהום. נו, דערצעהל עפעס נאָך פון זיך.

גאאיל: וואָס וואָסטו געוואָלט וויסען?

- גאָברוי : אָט, גלאַט. וואָס מאַכען די קינדער ?  
 גאָאיל : פּיין. האָסט זיי דאָך געזעהן.  
 גאָברוי : די קליינע רעדט שוין שאַרף.  
 גאָאיל : אָ, וואָלסט זי געהערט, ווען זי צורעדט זיך !  
 גאָברוי : און יעצט ביזטו געקומען נאָך די גרעסערע.  
 גאָאיל : נו יאָ, דאָס איז דאָך געוועזען אונזער אָברעד.  
 גאָברוי : דו רעדסט יעצט אזוי רוחיג.  
 גאָאיל : ווי דען וואָלסטו געוואָלט, איך זאל רעדען ?  
 גאָברוי : יאָ. יאָ.  
 גאָאיל (שטעהט אויף) : וועסט מיר אַרויסגעבען די קינדערשע זאכען, וועל איך זיי איינפאַקען און מיר וועלען אוועקפאַהרען. אָדער איך קאָן זיי מיר אַליין נעמען.  
 גאָברוי : וואָס איילסטו ? וועסט דאָך נישט גלייך היינט אוועקפאַהרען ? וועסט דיך אויסרוהען. די פּערד מוזען דאָך אויך זיין שטאַרק מיד.  
 גאָאיל : ניין, איך פאַהר גלייך אוועק. איך האָב אזוי אויך געדונגען די פּערד. (געהט צו דער מיר פון קינדער-צימער.)  
 דאָ איז דאָך דאָס קינדער-צימער ? איחר האָט דאָך גאַרנישט געביטען ?  
 גאָברוי : ניין, גאַרנישט געביטען.  
 גאָאיל (עפענט די טיר).  
 גאָברוי : דו קומ נור אַהער. האָסט נישט וואָס צו אַיילען. ווי געפינסטו עפעס מיך ?  
 גאָאיל (געפויניגט) : האַלט מיך נישט אָב.  
 גאָברוי : וואָס האָסטו אַליין געדארפט קומען נאָך די קינדער ? אזאָ לאַנגע רייזע ? לעס אַליין וואָלט זיי דיר דען נישט געקאָנט ברײנגען ?



- גאָאָיִל: איך האָב מיך אויף קיינעם נישט געוואָלט פֿערֿ־  
לאָזען מיט די קינדער.
- גאָברֿי: וואָס ביזטו מיט אַ מאָל אזוי אונרוהיג געוואָרען?  
גאָאָיִל: ווען דו וואָלסט געוועזען אַ ביסעל צארטער,  
האָסטו עס נישט געדארפט פֿרעגען.
- גאָברֿי: אמת, אמת. איך בין אַ שלעכטער מענש.  
גאָאָיִל: איך געה נאָך די זאכען. אויב דו ווילסט, קאָנֿ־  
סטו מיר אַריינבריינגען אַ קאַרב.
- גאָברֿי: ניין, ווירקליך, וואָס דאַרפסטו דיך אזוי איילען?  
גאָאָיִל: וואָצו פֿרעגסטו עס? וואָצו זאָגסטו עס?  
גאָברֿי: וואָצו? וואָצו? איך וואָלט געוואָלט...
- גאָאָיִל (קומט צו צו איהם און קוקט זיך אין איהם עצה  
איין): זאָג נור, ביזטו יעצט גליקליך?  
גאָברֿי: הו, הו, וואָס פֿאַר אַ פֿראַגע דו האָסט עס מיט  
אַ מאָל אַ שטעל געטאָן!
- גאָאָיִל: איז דאָס איין ענטפֿער?  
גאָברֿי: וואָס געהט דיך דער ענטפֿער אָן? וואָס איך  
האָב פֿון איהר, קאָנסטו מיר נישט געבען, און דערמיט באַסטאַ!  
גאָאָיִל: גיט זי דיר אַלין, וואָס דו האָסט געהאַט פֿון מיר?  
גאָברֿי: עס ווייזט אויס, אַז אַליץ קאָן איינע נישט געבען.  
גאָאָיִל: איז נישט געוועזען אַ צייט, ווען איך האָב דיר  
געגעבען אַליץ?
- גאָברֿי: געוועזען און אוועקגעגאנגען.  
גאָאָיִל: און מיט איהר, ווייזט אויס, האָסטו אַזאַ צייט  
קיינמאָל נישט געהאַט?  
גאָברֿי: אויב דאָס בעוואוסטזיין קאָן דיך מאַכען גליקליך,  
טיק נעם עס מיט. דאָס צו דערגעהן, ביזטו מסתמא אויך געקומען.

גאאיל: וואו איז זי יעצט?  
גאברוי: מסתמא ביי זיך אין צימער. וואָס איז?  
גאאיל: וועסט מיר ערלויבען דורכצורעדען זיך מיט איהר  
אַ ביסעל אויג אויף אויג?  
גאברוי: צו וואָס? גאַנץ איבריג.  
גאאיל: איך בין דיין גאסט אויף אַ קורצע וויילע. ער-  
לויב מיר עס.  
גאברוי: נא, אויב דו ווילסט עס אזוי שטארק. נור אָהן  
סצענעס און אָהן סקאַנדאַלען.  
גאאיל: בין איך איינע, וועלכע מאכט סקאַנדאַלען?  
קאַנסט דערוויילע געהן אריינטראָגען אַ קאַרב אָדער אַ קאַסטען  
און אריינפאַקען די קינדערשע זאַכען.  
גאברוי (עפענט אויף די טיר פון דער קליינער'ס צימער און  
רופט אַרײַן): קליינע, קום ארויס אויף אַ וויילע.  
די קליינע (בעווייזט זיך אין טיר, אָהן חשק, לאַנגזאַם).  
גאברוי: זי וויל מיט דיר עפעס רעדען. איך געה פאַר-  
בערייטען עפעס. צושלאָגט אייך דאָ נור נישט, האַהאַ... (געהט  
אַרויס).  
די קליינע (מאַכט צו די טיר הינטער זיך און בלייבט  
שמען מיט דער טיר-קליאַמקע אין האַנד, האַלטענדיג ביידע הענד אויפ'ן  
רוקען).  
גאאיל (גאַנץ אויפגערעגט, קעמפּפענדיג מיט דער אויפגע-  
רעגטקייט, קוים קוקענדיג אויף דער קליינער): איך וועל רעדען  
אָהן הכנות. זאָג מיר, פאַר וואָס איז ער נישט גליקליך?  
די קליינע (נאָך אַ קורצען שוויגער): האָט ער דיר  
געזאָגט אז ער איז נישט גליקליך?  
גאאיל: ניין. אָבער איך זעה אָן איהם נאָך.

די קליינע: אפשר האָסטו זיך פֿערזעהן? איבריגענס,  
פֿרעג ביי איהם. וואָס פֿרעגסטו דאָס ביי מיר?  
גאָאָיל (פֿעסט): פֿאַר וואָס איז ער נישט  
גליקליך?

די קליינע (מיט איראַניע): ווייל ער ביינקט נאָך דיין  
צניעות, נאָך דיין ריינער נשמה, נאָך דיין מאָראַלישער געזונדקייט.  
איך בין איהם אונמאָראַליש, איך האָב אַ נישט־דיינע נשמה.  
גאָאָיל: דאָס האָט ער דיר געזאָגט?

די קליינע: אָט היינט ערסט. אַקוראַט, ווי ער וואָלט  
געפֿיהלט, אז דו קומסט אָן. דיין אָנקומען איז מסתמא געלעגען  
אין דער לופט און ער מיט זיין „ריינער“ נשמה האָט עס דערפֿיהלט.  
גאָאָיל: דאָס פֿרעהט מיך. דאָס פֿרעהט מיך. דאָס איז  
פֿאַר מיר די בעסטע מתנה, די גרעסטע איבערראַשונג.

די קליינע: דו פֿרעהסט זיך אומזיסט. ער וועט מיך  
דאָך נישט אַוועקוואַרפֿען און בלייבען מיט דיין ריינקייט.  
גאָאָיל: ניין, נישט דאָס. אז ער איז אזוי גוט און ריין,  
פֿרעהט מיך.

די קליינע: ער — ריין?! אויב איך בין שלעכט און  
זינדיג, ווייסטו, פֿון וועמען דאָס קומט צו מיר? פֿון איהם.  
דאָס האָט ער מיך געמאַכט צו דעם, וואָס איך בין. איך בין די  
פֿרוכט פֿון זיין ריינקייט, פֿון זיין גוטסקייט און פֿרומקייט. און  
מיט וואָס ביזטו דאָס בעסער פֿון מיר, וואָלט איך בלויז וועלען  
וויסען? ווייל דו האָסט די געלעגענהייט נישט געהאט שלעכט  
צו ווערען? ווייל דיך האָט קיינער נישט פֿערדאָרבען? מיך  
האָט אַ מאַמעס האַנד נישט אויפֿגעצויגען, און זינט איך האָב פֿון  
דיר דערוואָסט זיך, אז אַ מאַן'ס לאַסקעס זיינען בעסער ווי אַ

מאָמעס, האָט מיין נשמה נור פון זיי געטרוימט. זעהסט, דו האָסט אויך דיין טייל אין מיין נשמה'ס טומאה.

גא איל: איך האָב דאָך גאָרנישט שלעכט געמיינט, ווען איך האָב מיט דיר גערעדט.

די קליינע: און דאָך האָסטו אזוי פיעל שלעכטס פער-אורזאָכט. און ביזט דו נישט שולדיג אין מיין טומאה, בין אויך איך אין איהר נישט שולדיג. דער פערלאַנג, דאָס ביינקעניס גאָך אַ מאָנ'ס לאַסקעס איז איינגעוואַקסען געוואָרען אין מיר און איז מיט יאָהרען אין מיר אַלץ שטאַרקער און ברענענדיגער גע-וואָרען. איך האָב גע'חלומ'ט פון אַ מאָן, פאַנטאַזירט פון איהם, אָהן איין אויפהער געטראַכט פון איהם, געווינשט איהם זיך. אַז איך בין אַלט געוואָרען זעכצעהן יאָהר, האָט דער פּויליאַק אָנגע-הויבען זיך צוצורוקען צו מיר, און איך האָב שוין געוואַרט מיט אַ פּערכאַפּטען אָטעם אויף זיין ערסטע אומאַרמונג. פּלוצלונג האָט ער, דיין מאָן, אַרײַנגעשטעלט זיך צווישען מיר און איהם, מיט דעם אינסטינקט פון אַ חיה רעה, ווען מען וויל ביי איהר אוועקנעהמען איהר גוטען ביסען. ער האָט זיך נישט ערלויבט צו טון עפעס מיט מיר, אָבער ער האָט מיך נישט פּערגינט לעם'ען. ער איז אַרומגעגאַנגען אַרום מיר מיט הונגעריגע אויגען, גרייט מיך צו פּערשלינגען. און מורא האָבענדיג מיך צו געניסען האָט ער נור צוגעזעהן, אַז דער אַנדערער זאָל מיך נישט האָבען. זיינע געפיהלען האָט ער נישט געקאָנט און טאַקע נישט געוואַלט פון מיר בעהאַלטען.

גא איל: נישט געקאָנט.

די קליינע: זאָל זיין נישט געקאָנט. דו מאַך איהם נור פאַר אַ צדיק. האָט ער דאָך געקאָנט בעהאַלטען זיי פון דיר. ביי מיר אָבער פּלעגט ער זיך בענוצען מיט דעם רעכט פון אַ

צווייטען טאטען און נעמען מיך אויף זיינע קני, כלומרסט, ווי זיין קינד, און קוסען מיך און לאסקען מיך מיט די קוסען און לאסקעס פון איין אויפגערעגטען, ליידענשאפטליכען מאן. איך האָב עס גלייך דערפיהלט, און ער, דער שיינער, שטארקער מאן, איז מיר נאטירליך אָנגענעמער געוועזען, ווי דער מיאוס'ער פויליאק. און אין מיר איז אויסגעוואקסען דער בעגעהר, איהם אויף שמענדיג צו געהערען.

גא א י ל : און דאָ קומט דיין גאנצע שלעכטיגקייט. ווי האָסטו מיך געקאָנט פּערגעסען? האָב איך וועניג פאר דיר גע-טאָן? בין איך דיר נישט געוועזען ווי א צווייטע מוטער? האָב און מיט עפעס דייך אָבגעטיילט פון מיינע קינדער? האָב איך דייך נישט אַרומגערינגעלט מיט ליבע און מיט לאַסקע, דו זאָלסט דיין יתומה'שאפט נישט פיהלען? ווי האָט דייך נישט אָבגע-שראָקען די אָבגרונד-טיעפע אונדאַנקבאַרקייט פון אָבצונעמען ביי מיר דאָס טייערסטע אין לעבען? ווי האָט דיין געוויסען — ווען דו וואָלסט געהאַט א געוויסען — דייך נישט אָבגעשמעלט פון אָבצאהלען מיר פאַר מיין גאַנצע גוטסקייט צו דיר מיט דער טיעפסטער וואונד אין האַרצען?

די ק ל י י נ ע : ניין, דו האָסט פאַר מיר נישט עקזיס-טירט. האָט פאַר דיר עקזיסטירט דיין לייבליכע מוטער, ווען דו ביזט ענטלאָפּען פון איהר מיט איהם? וואָסער געפיהל פון דאַנק-באַרקייט האָט אין דיר יעמאָלט גערעדט? האָסטו נישט גע-דאַרפט מורא האָבען, אז דו וועסט מיט דיין ענטלויפען געבען דיין מוטער א טויט-קלאַפּ? איז דאָס א גוטע בעצאָהלונג פאַר דער מאַמעס לאַסקעס? און ווען אין דיר האָט דיין געפיהל צו איהם געזיענט איבער דיין געפיהלען און פליכטען צו דיין מוטער, פאַר וואָס האָט אין מיר דאָס געפיהל פון דאַנקבאַרקייט אָדער

רחמנות געזאָלט בעזיעגען די געפיהלען צו איהם? געפיהלען, וועלכע זיינען נאָך פערשארפט געוואָרען דורך לאַנגיעהריג רייצען און געברענגט אין מיר, ווי דאָס פייער פון אַ קאלד־אוינווען.

גאָ אַיִל: איז פאַר וואָס האַלט ער דיך פאַרט פאַר שלעכט און זינדיג?

די קליינע: ווייל ער איז דער מאַן! און ווייל... ווייל ער האָט פערנאָנדערגעבלאָזען אין מיר אַ פייער, און יעצט האָט ער אַליין מורא פאַר דאָס פייער. נישט בלויז מיין אַנדאַנקבאַר־קייט צו דיר מאַכט מיך שלעכט אין זיינע אויגען. ער זעהט מיך זינדיג אין דער צוקונפֿט.

גאָ אַיִל: האָט ער אַ טעות?

די קליינע: וואָס ווייס איך! ער האָט מיך הונגעריג געמאַכט, מענער־הונגעריג, און עס טרעפען מאַמענטען, ווען איך קוק אויף דיין אונטער־וואַקסענדיגען עלטסטען מיט אַזעלכע הונגער־אויגען, ווי ער האָט אַ מאָל געקוקט אויף מיר.

גאָ אַיִל: ביזטו דאָך טאַקע שלעכט און פערדאַרבען.

די קליינע (צוגעהענדיג צום פענסטער): בין איך עס. ווער זאָגט, אַז ניין?

גאָ אַיִל (נאָר אַ קליינעם שווייגען): לאָז מיר איהם אָב צוריק.

די קליינע (קעהרט זיך ראַש צו איהר צו): דו ווילסט, ער זאָל מיט דיר בלייבען אויס רחמנות צו דיר?  
גאָ אַיִל: ניין. איך וויל מיט איהם בלייבען אויס רחמנות צו איהם. איהר זייט ביידע בלויז פער'שכור'ט. ער מיט דיר און דו מיט איהם. איך זעה, אַז די שכרות געהט שוין צו אַ סוף... די קליינע: אַ, זי וועט נאָך לאַנג געדויערן.

גאָאָיִל: זי וועט זיך אָבער ענדיגען פריהער אָדער שפעֿטער. דאָן בלויבט ער אַליין.  
 די קלײַנע: וועסטו יעמאָלט צו איהם קומען.  
 גאָאָיִל: אָבער ער פיהלט זיך שוין מיט דיר נישט גוט און זיכער.

די קלײַנע: און דאָך וועט ער מיך נישט אָבלאָזען. עס שטורמט אַ קראפט אין איהם, וועלכע געפינט אין מיר נור איהר שטילונג און בעפריעדיגונג. און איך פיהל זיך מיט איהם אזוי גוט, אזוי גוט...

לעם (איילט אַרײַן און רעדט אַרױס ווי אין אַ סוד, מעהר געווענדט צו גאָאָיִל): ער האָט מיר געהייסען שפּאַנען איהם אַ פּערה, ער פּאָהרט אַוועק.

ביידע פרויען: וואָס?!  
 לעם: אָט דאָס. מסתמא האָט ער בעשלאָסען, אז איידער צו האָבען אויף זיך צוויי ווייבער, איז בעסער קיינע.  
 גאָאָיִל: וואָס רעדסטו דאָרטען?

לעם: אָט דאָס, וואָס איהר הערט. דאָס איז אַ פּאַסט. ער פּאָהרט אַוועק. און וועמען פון אייך ער איז אַם ליעבסטען, זאָל גלייך לויפּען נאָך איהם. איך געה איהם שפּאַנען דאָס פּערה. די קלײַנע (לאָזט זיך צו דער טיר): דאָס איז אונ-מעגליך! דאָס איז אונמעגליך!

גאָברני (קומט אַרײַן. צו לעס'ען): אומזיסט ביזטו גע-לאָפען גלייך דערצעהלען, אז איך פּאָהר אַוועק. זיך האָב נישט געוואָלט ענטלויפּען. איך וואָלט מיך פּיין צוועגענט.

די קלײַנע: וואָס איז דאָס פאַר איין איינפאַל? דו ווילסט טאַקע אַוועקפּאָהרען? אַליין?  
 גאָברני: אַליין. גאַנץ אַליין.

ל ע ס : אהא, וואָס האָב איך געזאָגט ? איידער צו האָבען  
אויף זיך צוויי ווייבער...

גאָברו : איז בעסער אַ סך.

ל ע ס : אַ סך ?!

גאָברו : אַ סך. אַ פּוֹלע. דאָס איז מיר יעצט קלאָר  
געוואָרען, שטעהענדיג מיט דער פיפקע אין מויל און קוקענדיג אין  
דאָס ווייטע, ברייטע טאַל אַרײַן.

די קליינע : ווען מיר האָבען זיך דאָ איבער דיר גע-  
דונגען !

גאָברו : דאָס האָב איך געוואוסט און דאָס האָט מיך גע-  
בראכט צום בעשלוס. איך האָב פּערשטאנען, וואָס אייער רעד  
וועט זיין, און האָב זיך מיט מיר אַליין געדונגען. איך בין גע-  
שטאַנען, ווי יענער עזעל צווישען צוויי בינטלעך היי, און האָב  
נישט געוואוסט, ביי וועמען פון אייך ביידען זאָל איך בלייבען.  
יעצט, אין דעם מאָמענט, האָט איהר פאר מיר ביידע דעם גלייכען  
רײַז און ביידע זייט איהר מיר גלייך פּרעמד. און איך האָב  
דערפיהלט, אז אויב עס ברענט אין מיר אַ פייער, איז עס נישט  
צו איינער פון אייך בעזונדערס, נור צו אייער גאַנצען מין. איך  
האָב מיר גלייך אַ פּאַטש געטאַן אויפ'ן שטערן. געפונען ! האָב  
איך אויסגערופען, איינמאָל אין לעבען ביזטו דיר קלאָר געוואָרען  
אין דיר אַליין. און איך האָב ווייטער קלאָר און קלוג געטראכט,  
ביז צום לעצטען פּועל יוצא. די ליעבע, שטורמיש, מעכטיג, איז  
געוועזען שטענדיג די גרויסע טרייב־קראַפט אין מיר, די קוואַל פון  
מיין ענערגיע. יאָהרענלאַנג ביזט דו דאָס, גאָאיל, מיר געוועזען.  
ביז די קליינע איז אויפגעשטאַנען פאר מיר, און דער מאַן אין מיר  
איז אַוועק אין געפאַנגענשאַפט צו איהר. דו, קליינע, אָבער ביזט  
געוועזען פאר מיר אַ שטיקעל טעות. דו האָסט מיין ענערגיע



נישט אויפגעלעבט און מיין קראַפט נישט פּעריאָנגט און נישט בענייט. די אומגערעכטיגקייט געגען איהר איז ווי שווערע שטיינער געלעגען אויף מיין בעוואוסטזיין, אויף מיין גאנצער קראַפט. מיין געוויסען איז מיר אנרוהיג געוואָרען, און אַ שלעכט געוויסען איז ערגער נאָך פאַר שווינדזוכט. יעצט זייט איהר ביידע מיר גלייך פרעמד, און עס ציהט מיך אַ ביינקענים נאָך נייע איבער־לעבעניסען און נייע זיעגען. די אַלטע קראַפט, זי העבט זיך אָן אין מיר צו ריהרען, און איך פאַס מיין רענצעל מיר און געה אוועק, אַ פרייער מאַן, אין די גרויסע וועלט, מיין לעבען פון אָנהעב אָנ־צוהעבען.

די קליינע (שרייט אויף): דו ביזט משוגע!

לעס: ער נויטיגט זיך אין קאַלמען וואַסער.

גאָברני: דעם גרויסען שטורם אין מיר — איך וויל איהם יעצט אויסשטורמען, מיין גאנצע לעבענסקראַפט — איך וויל זי יעצט אויסלעבען. ביז... ביז... נא, וואָס, ביז?

לעס: ביז עס וועט פון דיר אַ שיינער תכלית ווערען.

גאָברני: דאָס האָסטו גוט געטראָפּען. (צו גאָיל'ן.) נו,

וואָס שטעהסטו אזוי ווי פון דונער געטראָפּען?

גאָאיל: עס שוידערט מיך.

גאָברני: עס שוידערט דיך? פון וואָס?

גאָאיל: וואָס האָסטו אָבגעטראַכט? אין וואָסער עלענדר

. ווילסטו דיך אַריינוואַרפען? אויף וואָס ווילסטו אוועקגעבען דיינע

כחות?

גאָברני: מיין מאַמעלע! איך ווייס, דיין גוט האַרץ שרעקט

דיך. ווער וועט מיר געבען מיינע לייבשפייזען? ווער וועט מיר

איינגעהען אַ קנעפעל? פּערצירעווען ווער וועט מיר מיינע זאָקען?

און כאַפּ איך ווען אַ קאַטער, ווער וועט דאָן אַרומטאַנצען אַרום

מיר? אומזיסטע זאָרגען, מיין טייערע. איך געה צוריק צו מענ-  
שען, און דער עיקר, וואו עס זיינען פאראן א סך פון דיינע שוועס-  
מער. יונגע, געפיהלפולע, ליעבענסווירדיגע. און אויסערדעם,  
ווען איך וויל מיך אריינווארפען אין א שטורם, ווי קאָן איך טראַכ-  
טען וועגען מיינע קנעפלעך און זאָקען און מיין קאטער?

גאאירל: אָבער... אָבער... די יאָהרען פּערגעהען דאָך?

גאברוי: אָ, אז איך וועל אלט ווערען!... אז איך וועל  
אלט ווערען און פּערביינקען זיך נאָך אַ היים, דערפיהלען אַ נוי-  
טיגקייט נאָך אַ רוהיגען ווינקעל, וועל איך קומען צו איינער פון  
איך און אָנקלאַפּען אין טיר און בעטען...

די קליינע: מיין טיר וועט בלייבען פאַר דיר פּער-  
שלאָסען. איך וועל ביי מיר קיין פּלאַץ נישט האָבען פאַר אויס-  
געלאָשענע אלטע.

גאברוי: דאָס האָב איך מיך געריכט. (צו גאאירל.)

נו, און דו?

גאאירל (פּייערליך): איך בלייב דאָ און וועל וואַרטען,  
ביז דו וועסט קומען. איך וועל אָנגרייטען פאַר דיר אַ היים. דיין  
בעט וועט זיין געמאכט, דיין שטול וועט שטעהן ביים טיש.

גאברוי: הוררא, איך בין שוין פּערוואַרגט. לעם, געה  
שנעל און שפּאַן דאָס פּערד, איך פּאַק מיר מיין רענצעל...

לעם (געעהענדיג צו דער טיר): איך בין דאָכט זיך אויך אַ  
מאַנסביל. נאָ!

די קליינע (צום אַוועקגעהענדיגען לעם): דו שפּאַן פאַר  
מיר אויך. איך פּאַהר אויך גלייך אַוועק. אָ, איך וויל מיך אויך  
אויסשטורמען!

גאברוי: גוט, טו עס. ווילסט, וועל איך דיך אונטער-

פיהרען. אָבער ניין, עס איז גלייכער, אז דו פאָהרסט אליין. און בעסער נאָך, אין איין אנדער וועג.

די קליינע: אָ, דו וועסט מיך מעהר נישט זעהן. (לויפט צו איהר טור, עפענט עס אויף, בלויבט אַ סעקונדע שטעהן, צורופענדיג איהם מיט פעראַכטונג:) ריינע נשמה! (און פערשווינדט, צומאַבענדיג די טיר הינטער זיך מיט רעש.)

גאָברו: האַהאַ. שוין איז זי אָבער צום אויפעסען. איך וועל אפשר אַ צייט נאָך נאָך איהר ביינקען. — נא, איך געה מיר פאקען מיין רענצעל.

גאָאיל: און איך נעם מיך צו מיין ארבייט, צו היטען דיר דיין היים. איך וועל פלייסיג צוזעהן שטוב און שטאַל, בעז זאָגען פעלד און גאָרטען. איך און אונזערע קינדער. איך וועל ארבייטען פלייסיג, און וועל זיי מאכען פלייסיג. ארבייט נוט, מיט חשק, וועל איך זיי זאָגען. דאָס איז פאַר דעם ליעבען טאַטען, וועל איך זיי זאָגען. און אז זיי וועלען מיך פרעגען, וואו איז דער ליעבער טאַטע, וועל איך זיי זאָגען: דער טאַטע איז אַוועק אין די ווייטע וועלט, זיין גרויסע לעבענסקראַפט אויסצולעבען. דער טאַטע, וועל איך זאָגען, טראַגט גרויסע שטורמס אין זיך, און ער איז אַוועק זיי אויסצושטורמען, און מיר מוזען אָבחיטען איהם זיין היים. אזוי וועל איך זיי זאָגען, און מיר וועלען אַלע ארבייטען נוט און פלייסיג. און אז דו וועסט קומען אַ היים, וועל איך דיר דורכפיהרען דורך הויז און הויף, און וואַלד און פעלד, און וועל דיר זאָגען: זעהסט, איך האָב נוט געפיהרט דיין ווירטשאַפט, נעם זי יעצט איבער און ווער וויעדער בעל הבית.

גאָברו (קלאַפט איהר אויפ'ן רוקען גאַנץ געריהרשט): יא, יא, דו ביזט אַ גוטע.

גאָאיל: און פרעגען וועל איך דיר: ווי איז עס דיר גע-

גאנגען, מיין אלטינקער? האָסטו דיין לעבען גוט אויסגענאָסען?  
האָסטו אַ סך עפעס ערלעבט און איבערגעלעבט? האָסטו דייע  
שטורמס אויסגעשטורמט? און האָסטו אונז געבראכט אַ כתנה  
כאָטש אַ קליינעם פונק נאָך פון דעם פייער, וואָס האָט אין דיר  
געברענט? און איך וועל דיר אוועקזעצען אויף דיין שטול, און  
איך ביי דיר צופוסען, און איך וועל דיר קוקען אין די אויגען  
אַרײַן און... און...

גאברוי: העעהע... דו ריהרסט מיך פשוט... דו ריהרסט  
מיך...

גאאלי: דו זאָלסט נור קומען! דו זאָלסט נור קומען!  
גאברוי: דייע באַקען זיינען אזוי גערויטעלט, און זעהסט  
אויס אזוי יונג און שיין.

גאאלי: דאָס וועסטו מיר יעמאָלט זאָגען, יאָ? דאָס  
וועסטו מיר יעמאָלט זאָגען!

גאברוי: העעהע... (געהט צו דער טיר פון דעם שלאַפֿזימער.)  
גאאלי (ווערט בעשעפטיגט, העבט אָן צונויפצורוקען די שטולען  
און נעמט אַראָב אַ פאַר אויסגעברענטע שוועבעלעך פון מיש).

גאברוי (בלויבט שמעהן אין דער טיר און קוקט זי אָן מיט  
בעוואונדערונג און התפעלות. פלוצלונג גיט ער זיך אַ לאָז צו איהר,  
פאַלט פאַר איהר אויף די קני און קוסט דעם זויס פון איהר קלייד).

גאאלי (דערשרעקט זיך אין פלוג. באַלד לויטערט זיך איהר  
געזיכט אויף, און זי בויגט זיך צו איהם אַראָב און גלעט איהם איבער'ן  
קאָפּ מיט אַ ריהרענדען שמויכעל אויף די ליפען): מיין אלטינקער!  
מיין אלטינקער!